


◆ БЕЛАРУСЬ РАСЕЙСКАЯ. Спроба палітычнага прагнозу. ◆◆◆ ЧУЖЫ  
У РОДНАЙ ДЗЯРЖАВЕ. Лёс жаўнера польскага войска. ◆◆◆ У БУФЭЦЕ  
ВЯРХОЎНАГА САВЕТА. Зь менскіх уражаньняў. ◆◆◆ ХРЫСТОС СТАВА-  
РЫЎ АДЗІНУЮ ЦАРКВУ. Аргумэнты вуніацкага сьвятара. ◆◆◆ ПОМНІК  
З КУЛЯВЫМІ ПРАСТРЭЛІНАМІ. Гісторыя паўстанца 1863 года. ◆◆◆ ГАНД-  
ЛЁВАЯ ВЫПРАВА НА «БАСОВІШЧА». Падарожныя нататкі. ◆◆◆  
КРЫМСКІЯ ЗАЦЕМКІ. ◆



# ПАГОНЯ

Жыве Беларусь!

Грамадзка-палітычная газета

Заснавана ў 1920 г.

№ 5, пятніца, 14 жніўня 1992 г.

Кошт 1 руб.

## ● РАЗМОВА З ЧЫТАЧОМ

### РОБІМ НАСТУПНЫЯ КРОКІ

Вось нарэшце мы збольша-  
га й ператрывалі летнюю  
спячку, неўзабаве скончыцца  
таксама адпачынавая пара.  
Зьвяртаньнем да працы, да  
штодзённага клопату адна-  
ўляецца нашая палітычная  
актыўнасьць, а разам з тым  
зноў зьяўляецца цікавасьць  
да прэсы. Напярэдадні гэтага  
часу мы пачынаем стала  
выдаваць грамадзка-палітыч-  
ную газету «Пагоня».

Дагэтуль у рэдакцыі ня  
было пэўнага штату супра-  
цоўнікаў, таму немагчымым  
аказалася падтрымліваць пэ-  
рыядычнасьць выданьня. На-  
жаль, мы ня здолеем выпу-  
скаць газету штотдзень,  
пакуль яна будзе выходзіць  
раз у два тыдні. Нагадваем:  
«Пагоня» зьяўляецца адной  
зь нешматлікіх незалежных  
газет, як «Свабода» або  
«Наша Ніва». Яна не ат-  
рымлівае грошы ад саўміна  
або якогась міністэрства, яе  
цалкам субсідзіруе культур-  
на-асьветніцкі фонд «Баць-  
каўшчына», фінансавыя маг-  
чымасьці якога абмежаваны.

Не зважаючы на выдвовы  
цяжкасьці з утрыманьнем не-  
скалечанага большавіцкімі  
рэформамі правапісу, мы  
будзьма конча вяртаць год-  
насьць нашае мове. Пазіцыя  
рэдакцыі ў гэтай справе —  
памяркоўная, бо поўнае вяр-  
таньне ў нязьменнасьці «та-  
рашкевіцы» стала б сьвёна  
анаканізмам. Таму закліка-  
ем сваіх чытачоў: пішыце ў  
рэдакцыю допісы і не забы-  
вайце ўжываць мяккі знак  
дзе гэта патрэбна або, на-  
адварот, абавязкова пазна-  
чайце пры пісьме цьвёр-  
дасьць — «навіла», «капэла»,  
«фэдэрацыя» і г. д. Напера-  
дзе абавязкова абдудзецца  
сапраўдная рэформа пра-  
вапісу. Такім чынам, будзем  
набліжаць гэтую падзею,  
а не пасіўна чакаць яе.


Яшчэ адна акалічнасьць.  
Надалей назва нашага горада  
стане выкарыстоўвацца ў  
форме «Горадня», як най-  
больш слушнай, хоць дзяку-  
ючы вядомаму раману  
Ул. Караткевіча часцей мо-  
жна пачуць «Гародня». На  
першую форму, гэтак як і  
«Менск», «рада», «радавы»  
ды іншыя беларускія словы,  
існавала доўгія гады ідэя-  
лягічнае табу, бо імі кары-  
сталіся «нацдэмы». Вярнуць  
гістарычную справядлі-  
васьць — наш абавязак.  
Рэдакцыйная рада.

1.

Кладу ў рот кавалачак соявага  
шакаладу. Нібы салодка, нібы  
колер падобны, але гэта не  
сапраўдны шакалад. Вараная  
каўбаса нібы каўбаса, але не  
зусім. Усё ў нас гэтак. Замест  
газет — «прывадныя рамяні», за-  
мест літаратуры — сацэралізм з  
усімі выцякаючымі пасьледкамі,  
замест мовы — трасянка, замест  
правапісу... Замест БНР — БССР.  
Замест 25 сакавіка, Дня сапраўд-  
нае беларускае дзяржаўнасьці,  
— нейкі капэбоўскі замяняль-  
нік у выглядзе панядзелка 27 лі-  
пеня. Чамусьці лічыцца, што  
беларусам шкодна ўсё праўдзі-  
вае: шакалад, літаратура, неза-  
лежнасьць.

Адзінае, што ў новым штучна-  
ватым сьвяце больш-менш можа  
падацца, дык гэта пара году.  
Мала хто, мусяць, памятае, што  
днём БССР было 1 студзеня.  
Прачыналіся гэтым днём позна,  
пахмяляліся пасля Навагодняга  
балаваньня, уключалі тэлевізар  
і чулі, што сеньня чарговыя  
ўгодкі кубінскай рэвалюцыі, па-  
сьля чаго традыцыйна зачыт-  
валася прывітаньне ад савецкага  
ўраду й асабіста здароўнага  
гэнсека тав. Фідэлю Кастра.  
А пра БССР — моўчадзь. Рэч  
у тым, што нарадзіны здарыліся  
няўдалымі. Прасьцей кажучы,  
выкід. «Дзіця» паспрабавалі ўра-  
таваць у гібриднай — «літбелару-  
скай» форме, пасля чаго і яна  
сканала. Улетку 20-га, каб аб-  
грунтаваць палітычна свой за-  
ходні паход, маскоўцы абвясцілі  
Шасьціпавятовую, абцягую з  
усіх бакоў, наступную БССР.  
Амаль нежывое пяці-шасьціме-  
сячнае дзіцятка дзівам удалося  
адратаваць, і хоць яно вонкава  
гадавалася даволі здаровым (да  
26 красавіка 1986 г.), але было,  
як бы гэта падалькатней сказаць,  
ня зусім паўнаватрым. У такіх  
дзяцей ня ведаюць калі адзна-  
чаць дзень нараджэньня: фак-  
тычны або вапашні дзень дзевя-  
тага месяцу ад запачацьця,

## НЕПРАЦОЎНЫ ПАНЯДЗЕЛАК



### Развагі з нагоды сьвяткаваньня «дземянцэўскай» незалежнасьці

г. зн. паводле прыродных зако-  
наў.

Першым разам нашыя каму-  
ністычныя кіраўнікі былі цьвёр-  
дымі і абвясцілі сьвятам не  
вапашняе абвясчэньне БССР,  
а пачатковае. Цяпер яны зрабілі  
наадварот, выстаўляючы дзе-  
мянцэўскую дэкларацыю ў  
якасьці своеасаблівага адкрыць-  
ця Амэрыкі. Вядома, каб за-  
тэнкаваць і дагэтуль малачы-  
нскую памяць аб 25 сакавіка.  
Інакш кажучы, вырашылі на-  
карміць людзей соявым шакала-

дам: давацца, а ядуць. Але  
савецкі тынк мае ўласць вясць  
абсыпацца. Якасьць, як заўсёды,  
кепская.

Прашу прабачыць, але я за-  
быўся скончыць пра добрую  
пару год. Дык вось, пачатак  
студзеня, халады-маразы. Зноў-  
такі, садавіна кансэрваванага,  
агуркі цяплічныя. Штосьці штуч-  
наватае на сьвяточным стале.  
Хіба аранжкі пасля Навагод-  
няй ночы застануцца, але ж мы  
не ў Афрыцы, каб адзначаць  
дзяржаўнасьць цытрусавымі. З

25-м сакавіка яшчэ горш: слата,  
дождж, ні зіма, ні лета. Хіба што  
дзе-небудзь пашанцуе пагрэцца  
кубачкам кавы. Я да чаго ўсё  
кірую? А да таго, што сьвята  
наша новае самы раз у вясель-  
ную пару адбываецца, у час, калі  
грыбы-ягады, памідоры-агуркі,  
яблык. Не жаваць жа на сьвята  
адно бульбу з салам або варанай  
каўбасой. Беларусь не Буркіна  
Фасо, дзе бананы круглы год.

2.  
Другое пытаньне: як прыву-  
чыць насельніцтва рэспублікі да  
сьвяткаваньня? З аднаго боку,  
абы повад быў каб напіцца, зь  
іншага — бракуе пачуцьця сьвя-  
точнасьці, без чаго няма веся-  
лосьці. А каму ж патрэбна  
невясёлае сьвята? Несалодкі цу-  
кар, нясьмешная кінакамэдыя...  
Задача, зрэшты, вырашальная.  
Скажу вам па сакрэту, народу  
усё адно, што і калі адзначаць.  
Уся справа ў прывычцы. Прывы-  
чкі пасля першай не за-  
кусваць і хоць ты іх страляй...

Не даеце веры? Пачакайце.  
Я памятаю, адзін час, яшчэ да  
забастовак, вельмі былі ў фаво-  
ры шахцёры. Дзень шахцёра,  
у вапашні дзень жніўня, адзна-  
чыўся ўсёй СССР ня горш за  
ўгодкі кастрычніцкае рэвалюцыі.  
Зноў жа закуска ў такі час было  
багата. Напраўду ўсёнародным  
зрабіўся й Дзень СА і ВМФ,  
каторы апантана адзначалі ўсе,  
незалежна ад таго, ці мелі хоць  
якоесь дачыньне да войска:  
і белабілетнікі, і выхаванцы  
дзіцячых дашкольных устаноў  
і г. д.

Амаль пагадоўна, усёй краінай  
дружна «квасілі» і на Дзень  
чыгуначніка. Зрэшты, цягнікам  
карысталіся ў нас бадай што ўсе,  
г. зн. дачыненне да чыгункі меў  
сапраўды амаль кожны. Былі  
і розныя іншыя, апроч дня  
заробка, піцейныя дні, якія  
сеньня пакрысе пачалі забы-  
вацца, бо страцілі сваю сьвя-  
точна-ідэялагічную афарбоўку.  
(Канчаток на 2 стар.)

## ● МЫ У СЬВЕЦЕ

### Барсэлёна спазнала беларускі гарт

Памятаю сваё расчараваньне  
з адкрыцьця зімовай алімпіяды  
ў Альбэргвілі: Марна я сядзеў  
каля тэлевізара ў спадзяваньні  
ўбачыць беларускую зборню  
пад нацыянальным сьцягам. По-  
тым Менск наведваў старшыня  
алімпійскага камітэту сп. Сама-  
ранча. Афіцыйна было абвешча-  
на: улетку беларусы выступаць  
пад сваім сьцягам. Аднак ура-  
жаньне ад адкрыцьця Барсэ-  
лёнскае алімпіяды таксама было  
крыху папуста. Нават прадстаў-  
ніцтва самай невялічкай бана-  
вай краіны мела асобна са-  
сьцягам жазло з надпісам дзяр-  
жавы. Прайшлі зборні ўсіх краёў  
на літару «Б», а нашых усё няма.  
Яны выйшлі на стадыён у гурце  
з эсэнгоўцамі, сьцяг, праўда,  
быў, але жазло — чамусь агуль-  
нае з Азэрбайджанам і яшчэ

кімсьці. Нават харвацкія і бась-  
нійскія спартоўцы крочылі са-  
мастойна. Дарэчы, каталёнцы іх  
вельмі віталі.

На жаль, беларускія спартоў-  
цы ў СССР былі й застаюцца  
самымі касмапалітычнымі. Вынік  
дзеля выніку, літаратура дзеля  
літаратуры. Ёсць у гэтым пэўная  
абмежаванасьць. Можна зразу-  
мець адно: арыентацыя на ўсе-  
саюзнаы спартоўцы была на-  
туральнай, самастойна выязд-  
жаць у замежжа беларусы не  
маглі. Але сумаваць па іх час  
мінуў, дарога на эўрапейскія  
і «сусветныя» спартоўцы для  
нас адкрыта. А тое, што нам  
ёсць што сказаць у спорце,  
паказалі апошнія алімпійскія  
гульні. Барсэлёну ўразіў К. Лука-  
шык, 16-гадовы стралок з Го-  
радні, які зваўся першы залаты

медалё... пакуль для СНД. Са-  
мымі дужымі ў сьвеце аказаліся  
два беларусы — цяжкаатлеты А.  
Курловіч (золата) з Горадні  
і В. Тараненка (срэбра) зь  
Менску. Гімнаст-мянчук В.  
Шчэрба атрымаў ажно 6 меда-  
лёў, тэнісістка Н. Зьверева да-  
маглася бронзы. У неафіцыйнае  
праграме выдатна выступіла бе-  
ларуская зборня па тэквандо,  
праўда, пад шылдай СНД. Ня  
дзіва, што астанкінскія тэлека-  
мэнтататы, вядомыя сваёй рэў-  
насьцю да Беларусі, рэдка калі  
прызнавалі, што гэтак выдатна  
выступаюць менавіта беларускія  
спартоўцы. Па сваёй былой  
сталічнай звывцы яны называлі іх  
апякунча «нашы ребята».

Не, што б там не казалі, а гэта  
сапраўдны трыумф. Няхай мне  
даруюць за параўнаньне нашых

суседзі, але Польшча, у некалькі  
разоў большая за Беларусь па  
тэрыторыі й насельніцтву, атры-  
мала 19 алімпійскіх мэдаляў,  
а мы — амаль 30! Нават самой  
Іспаніі далася толькі 22. Па  
маім перакананьні, беларускія  
спартоўцы, хай у рознай ступені,  
але ўсё ж адчулі сябе моцнай  
згуртаванай нацыянальнай збор-  
няй, зь якой не дадуць рады  
эмацацэ суседзі: разам узятыя  
прыбалты або нават палякі.  
Нездарма ж пры закрыцьці  
алімпіяды годна крочыў на  
правым фланзе эсэнгоўцаў наш  
сьцяжнік. У ягоных руках пекна  
высока лунаў Бел-чырвона-белы  
сьцяг, які некалькі разоў трапіў  
у тэлеаб'ектыў і які ўбачылі  
соткі мільёнаў глядачоў ва ўсім  
сьвеце.

АВЭН.

# НЕПРАЦОЎНЫ ПАНЯДЗЕЛАК

Развагі з нагоды святкавання «дземянцэўскай» незалежнасці

(Канчаток. Пачатак на 1 стр.)

Выснова: неспраўдныя свята, нібы якія-неб. канторы нахштальт «Рогі ды капіты», узнікаюць, набываюць папулярнасць, а потым забываюцца. Такім чынам, 27 ліпеня таксама мае шанец стаць усенародным днём застолья. Зрэшты, не зусім. Гэта будзе свята рабочай клясы і службоўцаў. Для вяскоўцаў, да якіх заўсёды з падазронасцю ставіўся перадавы атрад нашага грамадства, канчаток ліпеня — самая пільніца, піць гарэлку зусім не выпадае. Застаецца выпрабаваная 70-гадовая традыцыя адзначыць свята працоўнай вахтай.

3. У Горадні адзначылі 27 ліпеня наступна. Перадусім каля кіна-тэатра «Кастрычнік» у Кастрычніцкім раёне нарэшце ўключылі вадаліў. Калі ўзяць пад увагу 30-градуснае надвор'е, дык атрымалася сапраўднае свята. На лічаных дзяржаўных установах замянілі выцвілыя сцягі, дзе-нідзе вывесілі новыя. У старым парку традыцыйна працавалі карусэлі, прадавалася піва, на летняй сцэне выступалі самадзейнікі. У прыватнасці, хор «Паходні» адсвяткаваў «Мы выйдзем шчыльнымі радамі» і «Магутны Божа». Павіншаваў гарадзян з Днём незалежнасці прафэсар А. Пяткевіч. Афіцыйных асобаў не было. Прыехаў, праўда, на кані сам князь Вітаўт,

які былінным сказам па-беларуску звярнуўся да прысутных. Праўда, ён ня быў падобным да таго Вітаўта, якога мы ведаем паводле слаўтае карціны Я. Матэйкі «Грунвальд». Нагадаў ён хутчэй быліннага асілка, а суправаджалі яго чамусьці вершні дзяўчаты-гусары. «Гарох з капустай» па-беларуску. Але важна, што гарадзяне нарэшце прызналіся: Вітаўт — свой, а не Чапай са Шчорсам, помнікі якім стаяць бязглузда ў горадзе.

Спынімся на помніках. Звычайна (у іншых, вядома, краінах) у Дзень незалежнасці адбываецца вайсковы парад і ўрачыстасць ушанавання магілаў і помнікаў нацыянальных герояў, якія аддалі свае жыцці дзеля Бацькаўшчыны. У нас парад не было, бо не існуе нацыянальнага войска. З помнікамі ўвогуле непаразуменне. Самы вялікі і самы цяжкі ў горадзе помнік тав. Мікалаю Леніну, які аніякіх адносінаў да нашае незалежнасці зусім ня мае і толькі двойчы ці тройчы ўспамінуў беларусаў у сваім 55-томным зборы твораў. Вось чаму кветак яму ў ногі не клалі, а ўсяго абмежаваліся тым, што абাপал ягонай валатоўскай постаці вывесілі асобна белыя і чырвоныя сцягі. Праўда па-над голавам пралетарскага правадыра луналі два Бел-чырвона-белыя сцягі. Ну проста бацька родны беларусам. Усё адно што Пілсудзкі для

цялякаў.

Чапаву са Шчорсам таксама кветак не дасталася, бо яны Беларусь не вызвалялі. Або ўзяць абсаліск 1944 г. Салдаты, вядома, ні ў чым не вінаваты, але яны таксама не змагаліся за нацыянальную незалежнасць, а папросту вызвалялі тэрыторыю рэспублікі ад ворага. Таму начальства не рашылася ўрачыста ўскласці кветкі і сюды. Апошні прэтэндэнт — Янка Купала. Але ж не дзяржаўны дзеяч, не вайсковы. Дый помнік яму не зусім сур'ёзны: нібыта ў 50 разоў павялічаны бюстык з псьменьніцкага габінэту і стаіць, дарэчы, на каменвай паліцы. Вяшчун, пясняр, пакутнік, але для начальства не аўтарытэт. Няма ў Горадні патрэбнага помніка, адно размовы вядуцца. Пра Д. Гарадзенскага, К. Каліноўскага, Вітаўта. А пакуль на высокім мейсцы стаіць-танк, пагрозьліва павярнуўшы рулю на захад. Але яму і бяз кветак добра.

4. Калі начальства ў гэты дзень прылюдна не паказалася, дык вайскоўцы ўсё ж учынілі відовішчы спэтакль на стадыёне «Чырвоны сцяг». Сцягі і сапраўды былі вывешаны чырвоныя. Калі ўжо сабраліся гледачы, нейкія пэнсіянеры, крэчучы, справілі памылку і ўзялі Дзяржаўны. Потым ён таксама фігураваў на вэрталёце, у нагох

парашутыста і нават у збройнай атацы (гл. на здымку).

Увечары ў тэлевізійнай «Панараме» — вымучаныя рэпартажы са святкавання ў Гомлі, яшчэ недзе. Гучала саладжавае «па гарадох і вёсках нашай сінявокай Беларусі» і г. д. А скончылі навіны, перад прагнозам надвор'я, словамі «Бывайце здаровы! Жывіце багата!» Мне зрабілася ніякавата, бо міжволі ўсё што гэтая папулярная жыццядасная песенка была на ў 1937 годзе. Ува мне абу, ўнутраны голас абачлівага руса: лепш ужо такое, мянцэўскае свята, чым і г.

С. АСТРАУЛ

Фота А. УЛАДАСЕВІЧА



Ва ўсіх краінах на месцы былога СССР зараз ідзе фармаванне палітычных сістэм, г. зн. сукупнасці палітычных партый, якія адлюстроўваюць асноўныя кірункі грамадзкай думкі і альтэрнатыўныя шляхі развіцця гэтых краін. У кожнай з іх свае асаблівасці, і ўсе паглядаючы адна на адну, спадзяючыся выцягнуць для сябе ўрок. Паглядзім на сябе самі.

Здаецца, з усіх падзей на Беларусі найбольш знешнім рэзананс мела легалізацыя «новых камуністаў». Але як і ўсе беларускія справы, яна не прыцягнула належнай увагі. Па-першае, свят не няда та намі цікавіцца. Па-другое, у з'яўленні ПКБ не было нічога прынцыпова новага, яна толькі легалізавала існаванне даўно вядомай палітычнай сілы. Пры ўсёй значнасці такой падзеі прынцыповы расклад сілаў на палітычны арэне не змяніўся бо асноўная асаблівасць — двухполюсная структура і адсутнасць сфарміраванага цэнтра — захавалася.

Між тым прэтэнзія займаць месца цэнтра адгрывае немалую ролю ў беларускіх палітычных гульнях. Пазіцыя цэнтра прыцягвае сваёй статыстычнасцю, ураўнаважанасцю, абяцае падтрымку выбаршчыкаў. Але ні адна партыя ня можа сама аб'явіць сябе цэнтрам, пакуль няма правых і левых. Інакш кажучы, толькі пры наяўнасці ня менш як трох палітычных плыняў прыблізна аднолькавай сілы адна з іх можа апынуцца на месцы цэнтра. Аднак неабходна выкананне яшчэ адной умовы: усе тры плыні павінны адрознівацца адна ад адной у разуменні прынцыповых праблем сучаснай палітыкі.

Зараз на Беларусі існуюць дзве плыні: адраджэнцкая, якую ўзначальвае БНФ, і — антыБНФайская, якая пакуль ня мае выразнага партыйнага афармлення, і складовай часткай якой з'яўляюцца «новыя камуністы».

Такі падзел не з'яўляецца адвольным. Ён праведзены па крытэрыю адрознення поглядаў партый на галоўныя пытанні палітыкі. Сёння на Беларусі прынцыповай палітычнай праблемай застаецца ўсталяванне дзяржаўнасці, а не эканамічнай рэформа, неабходнасць якой мы ўсе выразна адчуваем. Пакуль ня вырашана пытанне дзяржаўнасці, або іншымі словамі пытанне аб уладзе — і аб

тым, якая плынь будзе яе ажыццяўляць — ніякае паслядоўнае правядзенне рэформы немагчыма. Ход рэформы залежыць ад таго, якой сіле будзе належаць улада на Беларусі ў бліжэйшыя гады. Пакуль гэта ня вырашана, замест рэформы будзе толькі мітусня, істотны і няпэўнасць, бездапаможнае

На ролю цэнтра рэальна можа прэтэндаваць БНФ з яго праграмай паступовага будаўніцтва дэмакратычнай дзяржавы. Але каб ён мог стацца цэнтрам, неабходна існаванне досыць

## ПОГЛЯД З ЗАМЕЖЖА

# БЕЛАРУСЬ РАСЕЙСКАЯ

## Спроба палітычнага прагнозу

падпарадкаванне знешнім фактарам, што мы зараз і назіраем.

Таму і размяжоўваюцца партыі ў першую чаргу не па эканамічных падыходах, а па адказу на пытанне: вы за незалежную Беларусь? Эканамічная палеміка грае ролю падначаленую і шмат кім з праціўнікаў незалежнасці ўжываецца толькі каб прыхаваць свой адмоўны адказ на галоўнае сэнсновае пытанне. Бо сорам жа і няёмка партыі Рэспублікі Беларусь адмаўляць той Беларусі ў існаванні. Часта адмоўны адказ падаецца ў форме апяляцый да рэаліў і каштоўнасцяў таго часу, калі незалежнай Беларусі не было: пануючай ролі рускай мовы, арыентацыі на Маскву, сацыялістычнай сістэмы ўласнасці, камуністычнай ідэалогіі і г. д. Але ўся гэтая эзопова і неэзопова мова зводзіцца да адмаўлення самастойнай беларускай дзяржавы.

Такія пазіцыі пакідае для партый вельмі малую прастору для манёўраў і разбегных палітычных поглядаў. Да таго ж спецыфічныя ўмовы Беларусі: таталітарная русіфікацыя краіны, кволая нацыянальная свядомасць народу, самай дзяржавы і актыўнасць суседзяў вядуць да таго, што нават памяркоўнае русафільства (а ў нашых умовах адмаўленне дзяржавы Беларусі вядзе звычайна да русафільства) ёсць крайняя пазіцыя, бо яно і памяркоўнае — вельмі небяспечнае для існавання рэспублікі.

Але ніякія намаганні ня могуць прывесці антыдзяржаўныя сілы ў цэнтр палітычнага спэктру, хаця з умяшчэннем дзяржавы з іх могуць напласціцца больш блізкія да цэнтра партыі прамаскоўскай арыентацыі.

моцнай крайняй нацыяналістычнай партыі. Чакаць такога ва ўмовах Беларусі не даводзіцца.

Пры вымушанай радыкальнасці адраджэнцаў і прынцыповай няздольнасці стаць больш памяркоўнымі іх праціўнікаў, цэнтр застаецца не занятым. Відаць, сама прырода пытання аб дзяржаўнасці стварае такую сітуацыю. Аднак, безумоўна перавагі цэнтрыскай пазіцыі робяць яе ў вачах многіх беларускіх палітыкаў нечым нахштальт філзафскага каменя, здольнага надаць кожнаму іх слову вартасць золата. Таму не спыняюцца спробы сканструаваць цэнтрыскаю пазіцыю, нягледзячы на вышэйпамянёныя цяжкасці.

Для гэтага ўжываюцца розныя спосабы. Першы палягае на тым, што асноўнае пытанне — аб дзяржаўным будаўніцтве — ігнаруецца, як нібыта вырашанае. Асноўны націск робіцца на эканамічныя пытанні. Прыклад такой пазіцыі, на маю думку, дае Сялянская партыя. Такі падыход мае поўнае права на існаванне, больш таго, яму ў пэўнай ступені належыць будучыня, калі пытанне трываласці дзяржавы перастае быць дамінуючым. Але хто ў нас наважыцца сьцьвердзіць, што гэта адбудзецца хутка? Пакуль жа такія партыі ствараюць «балоту». Такія прэтэнзіі на цэнтрызм паслабляюць стабільнасць у грамадстве, а самі партыі могуць лёгка прывесці да шкодных для іх крокаў і пагадненняў. А пазіцыя гэта, на жаль, вельмі пашыраная.

Другі спосаб заснаваны на тым, што па-руску завецца «лукавствам». Тут людзі разумеюць, што зараз галоўнае ў беларускай палітыцы, і ня ўхіляюцца ад пытання. Яны супраць дзеянняў і праграмы БНФ, але

лічаць немэтазгоднай прамую апеляцыю да каштоўнасцяў часоў «адзіства». Іхняя тактыка базуецца на даўно заўважаным факце, што, ня маючы ўлады, БНФ дабіўся ажыццяўлення сваіх асноўных праграмных мэтаў, хаця б і фармальна. Таму галоўным сродкам барацьбы абрана перабольшванне ролі

БНФ у жыцці рэспублікі. Няма ўжо мовы пра «кучку экстремістаў». Гавораць пра сфарміраваную «новую зададзенасць» у грамадстве, пра замену адной таталітарнай ідэалогіі (камуністычнай) на іншую (нацыяналістычную), пра «жорсткі нацыяналізм» і г. д. Асаблівы націск робіцца на справы мовы і культуры, бо тут, як здаецца гэтым людзям, Фронт ня можа спадзявацца на ўплыў знешніх фактараў. Такія прапаганда знаходзіць пошлук сярод пэўнай колькасці людзей, асабліва з аграрска-«рускогаваўшчэй» часткі грамадства, якая ўсё баіцца «апаганіць» вусны беларускай мовай.

Сярод ідэолагаў гэтага руху шмат дзеячоў з розных устаноў «грамадзкіх навук» і ВУУ, бо іх у першую чаргу краінае беларусізацыі. Інтэлектуальна належыць быць дэмакратамі, і яны старанна дэманструюць свае ліберальныя погляды. Найбольш часта ўжываецца выраз «правы чалавека». Эканамічныя іх погляды слаба распрацаваныя, але, здаецца, схіляюцца таксама ў бок эканамічнай свабоды. Тым ня менш, поўнае, хоць прыхаванае часам, непрыманне Адраджэння моцна шкодзіць такому лібералізму. Назіраючы за тым, з якім казюістычным майстэрствам, памножаным на цыннізм, ахайваюць гэтыя людзі ідэю Адраджэння, і ўспомніўшы, як нядарэмна пачуваліся яны пры старым ладзе, міжволі задумаешся — ці мо і гэты лібералізм — тактычны ход? Хутчэй за ўсё так, ва ўсім разе для многіх.

Зараз гэтыя людзі, хоць і не згуртаваныя пакуль у традыцыйны партыйныя структуры, з'яўляюцца правячай партыяй на справе, бо такія погляды вызнае значная частка кіруючага чы-

ноўніцтва. Але фатальнае пытанне дзяржаўнасці робіць іх пазіцыю надзвычай хісткай. Для ўмацавання яе неабходна ўмацоўваць дзяржаву, а ў нашых спецыфічных умовах гэта можна рабіць толькі праз Адраджэнне і беларусізацыю. Інакш на Беларусі будзе вечная барацьба паміж польскімі і расейскім уплывамі, згубная ня толькі для дзяржавы і народа, але і для эканомікі. Гісторыя выразна дэманстравала нам, што гэтая барацьба жорсткая і ня ведае кампрамісу. Адзіны ратунак — адраджэнне беларускасці. Але нашым цэнтрыстам, якія пяюць асану памяркоўнасці і згодзе, гэта стаіць папярэкам горла. Чаму? Яны наўрад ці самі могуць растлумачыць. Вельмі многае тут сплялося: русіфікатарскае выхаванне, большавіцкая (па паходжанні) непавага да культуры, жыццёвая руціна, боязь невядомага, «лукавыя» падказкі «старэйшых братоў» з Масквы і новых сбраў з Варшавы.

Неакрэсленасць пабудак, аднак, зусім не перашкаджае мэтанакіраванасці і энэргічнасці іхніх дзеянняў, якія ў вапошні час прыбралі рысы масіраванай прапагандыскай кампаніі супраць беларусізацыі. Заўважаюцца таксама спробы ўкласці адпаведную палітычную праграму, прыдатную для стварэння партыі. Але ў такой праграме будзе залішне многа «лукавства», і яна будзе лёгкай мішэнню для крытыкі. Тут у аўтары можа быць толькі адно спадзяванне: абмежаваць голас крытыкаў звычайнымі адміністрацыйнымі метадамі. Улада для гэтага ёсць.

Такі цэнтар (так ён схілены сябе называць) мае рэальныя шанцы на ўмацаванне пры ўладзе на Беларусі. Да чаго гэта можа прывесці? Да слабой дзяржавы, кіруемай моцнымі суседзямі, нахшталь таго Лівана, у якой будзе з-за гэтага вечная палітычная нестабільнасць і паўкаланіяльная слабаразвітая эканоміка, якую такое становішча цягне за сабой. Магчыма — і да поўнай страты самастойнасці. Пры намінальным захаванні дзяржавы — да непазбежнага ўзмацнення таталітарных тэндэнцый, што таксама не спрыяе росквіту гаспадаркі. Гэты вынік непазбежны, калі ўлада не павяжае сваю дзяржаву. Якімі б выдаткамі не былі пры гэтым яе эканамічныя прэзкты, яна ніколі не даб'ецца поспеху.

Д. ЖУКОўСКІ,  
г. Санкт-Пецярбург.



# Шэрафнай дзяржаве

Такое здарылася з жыхаром нашага раёна С. Т. Горбачам, які нарадзіўся ў вёсцы Кашубінцы. Зараз спадар Горбач жыве ў горадзе Скідзель. Бацька яго быў беззямельным, дый сыну давялося паспытаць такога ж лёсу, у дадатак у наш ужо час ён стаў, можна сказаць, чужым на роднай зямлі.

Вайна, якую распачаў з Польшчай Гітлер, стала пачаткам другой сусветнай. Першымі супраць фашысцкай навалы паўсталі войскі тагачаснай польскай дзяржавы, сярод жаўнераў якой было шмат з заходняй Беларусі. Яны не здрадзілі прысягу і сумленна абаранялі канстытуцыйную дзяржаву, у якой жылі.

Інакш быць не магло — Польшча была іх Радзімай.

Вопратку жаўнера давялося апынуць і С. Т. Горбачу, яму ў той час споўнілася 25 гадоў. Першы бой наш зямляк прыняў непадалёку горада Ломжа ў складзе дзесятага палку уланаў. Як спраўдныя гэтае змагаліся жаўнеры, сярод якіх было нямала беларусаў, за гонар і незалежнасць Польшчы.

У тым памятным першым баі ўзброеныя да зубу гітлераўцы панеслі немалыя страты, але сілы былі няроўныя, і палку уланаў прыйшлося адыйсці. У новым сутыкненні з ворагам у кавалерыста Горбача забіла каня, а яго самога цяжка параніў у калена аскепак снарада. Пасля ранення ён доўга знаходзіўся ў шпіталіх Ломжы і Беластока.

Калі С. Горбач крыху ачунаў, і змог з цяжкасцямі перасоўвацца на мыліцах, мясцовыя людзі дапамаглі яму даехаць дахаты. З таго часу — верасня трыццаці дзесятага года спадар Горбач застаўся няпоўнаспраўным на ўсё астатняе жыццё. Жорсткаму лёсу і гэтага было недастаткова. З усталаваннем савецкай улады на тэрыторыі Заходняй Беларусі Горбач, а разам з ім іншыя жаўнеры Войска Польскага, якія апынуліся ў савецкім Саюзе, на ўсе наступныя дзесяцігодзі былі пакінуты ўладамі на гібельне, хоць і змагаліся супраць агульнага ворага. Амаль нічога не перажыўшы ў вадносінах да жаўнераў другой сусветнай вайны і тады, калі Рэспубліка Беларусь атрымала незалежнасць. Сотні такіх, як Горбач, зрабіліся чужымі ў сваёй краіне.

Дарэчы, не адчувалі сябе ў Польшчы часоў Пілсудскага чужынцамі жаўнеры царскага войска, пра іх добра быт клапаціліся: вызначалі ступень калецтва, плацілі грашовыя кампэнсацыі. Так, напрыклад, жыхар Скідзеля Д. А. Марцінчык атрымліваў кожны месяц болей ста злотых, на якія магчыма было набыць тры каровы ці пяцьдзесят пудоў хлеба. Такіх жа высокіх выплат з бюджэту дзяржавы было мноства. Гэта так адносілася да жаўнераў першай сусветнай вайны, на вельмі багатая буржуазная дзяржава.



**Цяжка паверыць, што такое можа быць, але ж гэта ня выдумка, а праўда.**

Зусім па-іншаму ставілася наша народная дзяржава. На шматлікія звароты С. Горбача ды іншых жаўнераў да афіцыйных улад гучаў адказ: вы ў гэтай вайне не ўдзельнічалі, а за тую няхай вам Польшча плаціць, звяр-

тайцеся туды. Але ж чаму Горбач і іншыя павінны звяртацца да дзяржавы, грамадзянамі якой яны не з'яўляюцца? Яны не вінаватыя, што на зямлі, дзе нарадзіліся, некалькі разоў змянялася ўлада. Польскае кіраўніцтва само вырашала жыццёвыя цяжкасці сваіх грамадзян і не прапаноўвала ім прасіць неіснуючую Расейскую імперыю браць на сябе іх клопат. У нашай краіне ўсё наадварот, хоць улада «народная».

Шчыра кажучы, яшчэ ў сакавіку 1989 года была спроба жаўнерам — удзельнікам вераснёўскіх падзей 1939 года надаць статус вэтэранаў Вялікай Айчыннай вайны. Аб гэтым было шмат гамані ў

друку, нават была з'яўшана заява Генэральнага консульства Польшчы, але далей справа не пайшла, павісла ў паветры. Дагэтуль гэтае надзённае пытанне ня вырашана.

Ці атрымаюць адпаведныя правы і прывілеі жаўнеры пасля прыняцця закона аб вэтэранах? Намеснік старшыні вабласнога савета вэтэранаў вайны і працы ў Гародні І. І. Райкоў даў адмоўны адказ. Нічога становага не адказалі на запыт і супрацоўнікі вабласнога камісарыяту. Выснова адна: жаўнеры-вэтэраны другой сусветнай застануцца чужымі ва ўласнай дзяржаве і надалей.

Вось яшчэ якая дзіўная гісторыя мела месца ў жыцці спадара Горбача. Яго ў 1989 годзе разам з іншымі не ўзнагародзілі польскім медалём «За ўдзел у абарончай вайне 1939 года». Выправіць памылку мясцовыя ўлады і супрацоўнікі камісарыяту не сьпяшаюць.

— Ці прызнаны вы афіцыйна інвалідам? — звяртаюся я да спадара Горбача.

— Не, — адказаў ён.

— Чаму?

— Таму, што я чалавек іншага гатунку, бо змагаўся ў складзе Войска Польскага, таму і лекар, і раённы камісарыят на мае захады правесці камісію адказваюць: — Мы тут ні пры чым, звяртайцеся ў Польшчу, вы змагаліся не на той вайне, дапамагчы ня можам.

Безумоўна, адразу іншага адказу чакаць няма сэнсу, паколькі законам нашай дзяржавы прывілеі жаўнерам Войска Польскага не прадугледжаны. Толькі дзякуючы адпаведным захадам супрацоўнікаў гарпаліклінікі Скідзеля ўсе неабходныя паперы трапілі на камісію «ВТЭК». Зараз спадар Горбач атрымаў другую групу няпоўнаспраўнасці, як удзельнік Другой Сусветнай вайны, а гэта ж магло адбыцца значна раней. Толькі «дзякуючы» нягуманым законам былога СССР калека вымушаны быў працаваць усё жыццё. Гэта адзіны пазітыўны выпадак за дзесяці год барацьбы.

На так шмат засталася жаўнераў Войска Польскага — нашых суайчыннікаў... Усе яны ўжо вельмі сталага веку. Ці дачакаюцца калі — кольвечы гэтыя людзі да сябе пашаны? Няўжо так і адыйдуць у нябыт няпрызнанымі?

**І. БАРЫСАУ,**  
член раённага савету вэтэранаў вайны і працы,

**Г. Скідзель.**  
**На здымку: С. ГОРБАЧ.**  
**Фота аўтара.**



## ЛЮБЧАНСКІЯ КНІГІ

380 гадоў таму ў мястэчку Любча, што на Наваградчыне, пачала працаваць друкарня. Сёння гэта частка вялікай гісторыі беларускага кнігадрукавання.

Менавіта на Наваградчыне, у 13 стагоддзі існаваў Лаўрышайскі праваслаўны манастыр, дзе, як вядома, было напісана славутыя Евангел'е, што цяпер знаходзіцца ў адной з бібліятэк Польшчы.

Друкарня ў Любчы працягвала культурныя і асветніцкія традыцыі. Кіраваў гэтай справай Кіміата Пётра Бластус. За гады існавання ў ёй было выдадзена 20 кніг. Сярод іх антычныя і гістарычныя творы, мастацкая літаратура, «Статут случкай школы», «Гісторыя Іудзейскай вайны», «Любчанскія канцыяналы». Быў выдадзены зборнік Саламона Рысінскага, у які ўвайшло каля 1800 беларускіх прыказак.

М. Д.

## НА ГРАМАДЗКІХ ПАЧАТКАХ

працавала ў мінулым навучальным годзе ў Беластоку школка беларускай мовы. Зарганізаваная адзін з рупліўцаў беларушчыны — спадар Віктар Стахвюк. На працягу некалькіх месяцаў маленькія беластацкія вывучалі тут беларускую чытанку, пісьмо, атрымлівалі веды пра Беларусь. Усе дзеткі займаліся з ахвотай і стараннем. Першы крок зроблены. У новым навучальным годзе беларуская школка ў Беластоку працягне сваю працу.

М. Д.

## ДЛЯ БІЗНЭСМЭНАУ

Новая газета, цалкам прысвечаная польска-беларускім эканамічным стасункам «Brama Wschodnia», пачала выдавацца ў Беластоку на польскай мове. Сваёй мэтай яна ставіць дапамагчы польскім і беларускім бізнесменам наладжваць новыя ўзаемавыгодныя эканамічныя адносіны. Дарэчы сама ідэя стварэння газеты нарадзілася на сумеснай канфэрэнцыі бізнесменаў абедзвюх краін у Беластоку.

З слоў рэдактара, спадара Лешака Славінскага, плануецца выданне газеты на нямецкай мове з ангельскай укладкай. Будзем спадзявацца, што выданне з'явіцца і на Беларусі.

(Ул. інф.).

## СВЯТА БАРЫСА І ГЛЕБА

Як сведчыць летапіс, два сыны св. Уладзіміра — хрысціянскія Русі Давыд ды Антон пайшлі ў манахі з адной мэтай, каб несьці ў свет ідэі праваслаўнага царквы. Місіянеры атрымалі блашлавенне на святую справу, ім надалі імёны Барыса і Глеба.

Браты-манахі вандравалі па нашай зямлі, залучалі ў сваю веру новых прыхільнікаў, будавалі храмы. Адзін з іх — вельмі вядомая царква на Коложы. Паводле падання, Барыс з Глебам заклалі яе падмурак, а ўсё астатняе выканалі самаахвярныя вернікі.

Цікавыя звесткі пра святых братоў пачулі з вуснай мітрапаліта Гарадзенскага і Вайкаўскага Валянціна тыя гарадзенцы, хто прыйшоў на свята Барыса і Глеба, якое скончылася хрэсным рухам і чытаннем вялікага вячэрняга Акафіста гэтым Божым угоднікам.

Г. АСТРОУСКІ.

## ПУНКТ ГЛЕДЖАННЯ

## ЯНЫ СЫНЯЦЬ РЭВАНШ

Яшчэ нядаўна арганізацыі, якая была «сумленнем, розумам і гонарам» нашай эпохі, было не пералічыць ухвал. Ня шмат часу прайшло, яе гэты «розум і сумленне» само сабе падпісала смяротны прысуд. Але тым, хто фанатычна веў грамадства ў царства свабоды тры

чвэрці веку, гэтага не дастаткова. Яны па-ранейшаму жывуць былой надзеяй і тлумяць ёй галовы тым, хто яшчэ не зразумеў, на мяжы якога гібельнага заставіла яго партыя — правадырка.

Гэтыя людзі адно на словах за плюралізм, за парламэнцкі шлях і г. д. Яны папросту прагнуць рэваншу. Але ж партыі камуністычкі ніхто не перашкоджаў весці народы да кісельных берагоў. На яве атрымалася жабрацтва. І ні ў воднага ленынца за гэта не баліць сумленне, яны ніколі не вінаватыя. То ворагі народа ім перашкоджалі, то неспрыяльнае надвор'е, то гарбачоўская перабудова. Як кажучы ў народзе: кепскаму танцору заўсёды нешта перашкаджае.

Але ж двойчы з такім партнёрам нводнае дзяўчо не танцуе. Яму ж самому, аднак, надта ж карціць паўтарыць. Нядаўна вось партыя камуністычкі Беларусі зарэгістравана. Здаецца: што тут асаблівага, але. Папершае пэкабэ — рэспубліканская арганізацыя, але ад сваіх татальных звычак не адмаўляецца, яна з задавальненнем паведамляе аб выключэнні з шэрагаў камуністычкі апошняга гэнсека М. Гарбачова. Але пры чым тут Беларусь? Пэкабэ заяўляе, што будзе абараняць працоўныя люд Беларусі, але ніяк у яе дакументах не адлюстраваны шлях, на якім яна будзе ўмацоўваць суверэнітэт незалежнай Беларусі. Гэта папросту не хвалюе камуністычкі, у іх па-ранейшаму глабальная задача — «сусветная рэвалюцыя». Што ім незалежнасць дзяржавы, грамадзянамі якой яны з'яўляюцца? Затое яны ўсіх былых запрашаюць аднавіць членства ў сваіх шэрагах. Але былыя здатныя толькі да старой песні: «Весь мир... разрушим». Пабацце, гэта ня наш шлях. Мы пачынаем умацоўваць і паляпшаць нашу Беларускую дзяржаву.

Г. А.

Сёння час глыбіннага маральнага заняпаду, выкліканага працяглым панаваннем у галовах насельнічаў былога Саюза ідэялогіі атэізму, і для адраджэння маральнасці нам патрэбна вяртанне да хрысціянства. Але пасляховаму пашырэнню хрысціянства перашкаджае яго раскол і асабліва падзел на праваслаўе і каталіцтва. Прышоўшы да Хрыста, чалавек спыняецца ў разгубленасці, ня ведаючы, якое хрысціянскае вызнанне ёсць ісціным, а якое не. Цяжка разабрацца ў гэтым пытанні, таму шмат хто застаецца верным вызнанню сваіх бацькоў — сямейнай, нацыянальнай традыцыі, іншыя, ня здолеўшы адшукаць ісціну, увогуле адварочваюцца ад хрысціянства, горнуцца да іншых рэлігій.

Такім чынам, пераважная большасць хрысціян, як каталікоў, так і праваслаўных і пратэстантаў, звязаных з фактам расколу, успрымаючы яго як натуральны і непапраўны. Але варта ўзняць пытанне: «А каму выгоды раскол у хрысціянстве?» — і мы адразу развітаемся са сваёй абывацкасцю. Бо раскол паміж хрысціянскімі выгодамі, канешне ж, толькі сілам злым, сілам цемры, што ненавідзяць хрысціянскі сьвет, які выкрывае амаральныя паводзіны грэшнікаў («кожны бо, хто робіць благое, ненавідзіць сьвятло» — Ян, 3, 20). Гэта ім выгоды раскол хрысціянства, бо згодна старой рымскай прымаўцы «паздзялі і ўладар», паслабляюцца сілы добра, якія перашкаджаюць рабіць зло. Гэтыя высновы

АРГУМЕНТЫ ВУНІЯЦКАГА СЬВЯТАРА

## ХРЫСТОС СТВАРЫЎ АДЗІНУЮ ЦАРКВУ

розуму, які сьведчыць, што ўсе хрысціянскія павінны імкнуцца да адзінства, бо ў адзінстве — сіла. А што гаварыць аб адзінстве хрысціян сам Хрыстос, што гаварылі аб гэтым ягоныя вучні-апосталы?

Хрыстос хацеў стварыць толькі адну царкву. Гэта бачна зь яго слоў, зьвернутых да апостала Пятра: «Ты — Пётр (па-грэцкі — камень, скала), і на гэтай скале я збудую царкву Маю» (Мц. 16, 18). У гэтым урывку слова «царква» вымаўлена ў адзіночным ліку. Гэта азначае, што Хрыстос хоча стварыць толькі адну сваю царкву, такім чынам, сапраўднай Хрыстова царква можа быць толькі адна.

Але Хрыстос ня толькі хоча стварыць адну сваю царкву. Ён хоча, каб яна і надалей была адзінай, не падзялялася на асобныя, з розным вераваннем. Гэтае жаданне Хрыста бачна зь яго малітвы: «Не за іх (за апосталаў) жа толькі прашу, але і за тых, хто верыць у мяне паводле іхняга слова. Няхай будуць усе разам: як ты Айцец ува мне, і я ў табе, гэтак і яны няхай будуць разам» (Ян, 17, 20-21). Мала таго, Хрыстос засьцерагае ад спакус да падзелу царквы: «Сьцеражыцеся, каб хто не падмануў вас, бо многія прыйдуць пад іменем

Маім і будуць гаварыць: «Я Хрыстос», — і шмат каго падмануць» (Мц., 24, 4-5).

Нарэшце Хрыстос, ведаючы, што будуць падзелы сярод хрысціян, гаворыць аб неабходнасці ўзнаўлення адзінства і прадказвае, што яно будзе адноўлена: «Маю я і іншых авечак, што ня з гэтага двара (адпавушы ад царкоўнага адзінства) і гэтых трэба Мне прывесці, каб і яны пачулі голас Мой; і будзе адзін стаяк і адзін пастыр» (гэта значыць адна царква і адзін галава царквы) — (Ян, 10, 16).

Аб неабходнасці захоўваць адзінства царквы гаворыць і апостал Павел: «Захоўвайце аднасьць духу ў хрысьце міру. Адно цела і адзін дух... Адзін Госпад, адна вера, адно хрышчэнне» (Эф. 4, 3-5). «Малю вас, браты, сьцеражыцеся тых, што робяць назгроду і спакусы супраць навукі, якое вы навучыліся, і ўхіляйцеся ад іх; бо гэтыя служачы ня Госпаду нашаму Ісусу Хрысту, а свайму чэраву, ды ласкавасьці і красамоўствам зводзяць сэрцы прастадушных» (Рым, 16, 17-18). «Малю вас, браты, імем Госпада нашага Ісуса Хрыста, каб усе вы гаварылі адно і ня было б між вамі падзелаў, але каб вы злучаны былі ў адным розуме і ў адной думцы. Бо ад хатніх

Хлоявых сталася мне вядома аб вас, браты мае, што між вамі ёсць спрэчкі. Кажу ж аб тым, што кожны ў вас кажа: Паўлавы, а Апалёсавы, а Кіфавы, а я Хрыстовы. Хіба Хрыстос разьдзяліў?» (1 Кар. 1, 10-13).

Адсюль высновы. Хрыстос стварыў толькі адну царкву. Хрыстос і апосталы хацелі захаваць гэта першапачатковае адзінства царквы. Знішчэнне хрысціянскага адзінства выгодна толькі ворагам царквы. Калі Хрыстос і апосталы хацелі царкоўнага адзінства сярод хрысціян, дык мы, любячы Хрыста, незалежна ад нашага хрысціянскага веравызнання, павінны імкнуцца да хрысціянскага адзінства ня толькі ў вераваньні, але і ў царкоўнай арганізацыі (бо апостал Павел гаворыць: адно цела) і таемнасьцях (бо ён жа кажа: адно хрышчэнне).

Мы, жыхары Беларусі — хрысціяне праваслаўнага і каталіцкага вызнаньня таксама павінны задумацца над неабходнасьцю царкоўнага адзінства. Калісьці мы працягнулі адзін аднаму рукі ў 1596 г. у Вярэньці правялі ўзьяднаньне царкваў. Ідэя царкоўнай Вуні распаўсюдзілася амаль па ўсёй Беларусі і ўтвораная ў выніку вуні грэка-каталіцкая Царква Беларусі праіснавала да 1839 г., пакуль ня была гвалтоўна зьліквідавана расейскім самаўладствам. Пасьля першай сусветнай вайны 1914-1918 г. у заходніх вобласцях Беларусі — пад Слонімам і Пінскам зноў сталі ўтварацца грэка-каталіцкія вуніцкія абшчыны, але былі знішчаны пазьней сталінскім рэжымам. Аднак ідэя вуні жыве, бо гэтага хоча Хрыстос і зноўку адраджаюцца вуніцкія абшчыны. Яны заклікаюць усіх хрысціян да паразуменьня, адзінства, ня толькі практычнага, але і дактрынальнага.

Грэка-каталіцкі сьвятар а. Віктар Данілаў.

## ЗЬМЕНА Ў КІРАЎНІЦТВЕ СПБ

На ліпеньскім паседжаньні праўленьня Саюза палякаў Беларусі адбылася зьмена ў кіраўніцтве. Намесьнік старшыні праўленьня па культуры Р. Кацынэль быў вызвалены з пасады, а на яго месца зацьверджаны Р. Клячкоўскі. Справа ў тым, што сп. Р. Кацынэль падрыхтаваў для газэты «Глос з-над Немна» артыкул, у якім выказаў свае погляды на шляхі польскага адраджэння на Беларусі. Аўтар бачыць СПБ як культурна-асьветную арганізацыю, а не як палітычную партыю, ён таксама лічыць, што падобны пункт гледжаньня адпавядае большасці беларускіх палякаў. Так гэта ці не, магла выклікаць газэтную дыскусію. Аднак праўленьню артыкул не спадабаўся і ня быў надрукаваны. Тады аўтар сам абнародаваў напісаны ім артыкул, у адказ на што ў адбылася вышэйзгаданая зьмена. Вельмі шкада, што так атрымалася. Бо Р. Кацынэль даўно вядомы ў польскім руху як разважны і дальнабачны чалавек. Дарэчы сказаць, ён, не падзяляючы палітызаваньня і прадпрыемальніцкіх паглядаў сваіх калегаў, увесь час зьвяртаў іхню ўвагу на недаацэньваньне культурна-асьветнай і інтэлектуальнай працы.

Д. М.

# У БУФЭЦЕ ВЯРХОЎНАГА САВЕТА

ЗЬ МЕНСКІХ УРАЖАНЬНЯЎ

хачу таксама паведаміць аб тым, што крытыкаваная мной мінулым разам асфальтоўка на праспэкт Скарыны ўжо адрамантавана. Праўда, наўрад ці адыграла ў гэтым станоўчую ролю публікацыя ў «Пагоні». Хутчэй папросту паскардзіліся кіроўцы замежных дыпляматаў. Досыць пастаяць трохі на праспэкт, каб убачыць, як раз-пораз міма праезджаюць усялякія мэрсэдэсы з чужаземнымі сьцяжкамі на капотах. Прыкмета часу: Менск пакрысе пачынае рабіцца падобным да Сталіцы Дзяржавы. Прычым заўважу, што гэта вельмі выгодна перш за ўсё нават не бэнэфацям альбо беларускім пісьменьнікам, а найлепшым прадстаўнікам нашае нацыі — былым цэкоўцам з хаўрусьнікамі, якія выдатнейшым чынам уладкаваліся ў новых умовах, самі сабе начальнікі і якім болей няма патрэбы лісьлівіць і гнуць карак перад крамлёўскімі чаноўнікамі. Яны ўхапіліся за дзяўржаўнае стыроўнае мацней і ніякім кблом, а пагатоў пры дапамозе рэфэрэндума, іх стуль не прапрэж.

Амерыканскі пасол пераконвае з тэлеэкрану беларусаў (нават зрабіўшы ўступ на беларускай мове) у Дзень незалежнасьці ЗША ў тым, як гэта добра мець свабоду ў незалежнасьці, бо толькі дзякуючы ім амерыканцы гэтак заможна жывуць. Ажно сьляза ў мяне нагарнулася, як пераконваў за морскі дыплямат маіх суайчыннікаў у тым, што Амерыка будзе ўсяляк дапамагаць Беларусі, калі апошняя стане цаніць уласную незалежнасьць. Але я ведаю, наш тэлеглядцаў слухаў абяцанкі скэтычна і абавязкова меў у галаве думку пра падкопы ЦРУ. Беларус пагодзіцца з амерыканцам толькі калі той прышле процьму кілбасы, на якой пераканаўча будзе напісана «Лі-бэрці».

А каля дому першага зьезду РСДРП маніфэстуюць пад бэзэсэраўскіх сьцягам тыя, каму

няўтульна жыць бяз слова ізм, але і каля стырна не магло знайсціся месца. Папросту імкнуцца жыць як людзі — гэта не для іх. Абавязкова патрэбна змаганьне. А ў змаганьні адны перамагаюць, астатнія праіграюць. Ёсць пераможцы, а ёсць ахвяры: параненыя, забітыя і палонныя. Інакш у леныцаў і не бывае. Нездарма ж перападохны Вярхоўны Савет пасля жнівеньскага путчу, са страху зацьвердзіў нам Пагоно ды Белчырвона-белы сьцяг. Яны ж, наўняны, думалі, што зь імі зробіць гэтак, як яны ўчынілі б з намі, каб язавы перамаглі. Але ўсё абыйшлося, самагорці адраманілі для ўражлівых арганізмаў найлепшых прадстаўнікоў народа аказаліся бязрыўнымі. А што датычыць РСДРП, дык сімвалічна, што пачынаючы са свайго першага менскага зьезду, гэтая арганізацыя ніяк не заўважала Беларусі ды беларусаў зь іхняй моваю, якую вартыя нашчадкі першых зьездаўцаў удала зьмясьцілі ў своеасаблівую рэзэрвацыю, званую СП БССР. У мройнім маленстве мне таксама давялося пабываць у гэтым драўляным дамку з экскурсіяй. Запомнілася вялікая лямпа і макэт падземнае друкарні, у якой тав. Сталін нібы выдаваў штось бальшавіцкае.

У гэтых маніфэстантаў ёсць духоўныя хаўрусьнікі, якія апантана называюць прызначаную ці не паловай сьвету, апроч розных Сэнэгалаў, Беларусь Расейя, а беларускую мову — расейскай. Гэтыя таксама выкарыстоўваюць бэзэсэраўскі сьцяг, тым самым лішні раз пацвярджаючы, што гэтак палітычнае ўтварэньне ня было нацыянальна-дзяржаўным. Іх, аднак, не цікавіць лёс музэю першага зьезду, больш за ўсё ім карціць, каб РБ прызнала самазваную Прыднястроўскую рэспубліку. Унікальны, дарэчы, прыклад у гісторыі: не жадалі вывучаць ненавісную ім нацыянальную мову і ўчынілі супраць Малдовы вайну. Не, трэба было

б прызнаць гэтых гэрояў! Дарэмна міліцыянты прагналі «славянасабораўцаў» ад Міністэрства замежных спраў Беларусі, дзе тыя пікетавалі. Ва ўсякім разе, не хапіла міліцыі дальнабачнасьці, бо раптам сабораўцы, натхнёныя прыкладам, учыняць і ў нас сваю прыднястроўшчыну? Яны тады пакажуць «кузькіну маты»!

Увогуле дарэмна кажуць, што ў нас сёння дагэтуль кволае нацыянальна-дзяржаўнае адраджэньне. Факты сьведчаць пра іншае. Некалькі гадоў з БНФам самотна змагалася адное ЦК КПБ, што праўда — пры дапамозе сваіх брахлівых друкаваных прыкладам, учыняць і ў нас сваю прыднястроўшчыну? Яны тады пакажуць «кузькіну маты»!

Памылкова было б аднак думаць, што ў сталіцы я адно разглядаў пікэты. Распавяду цяпер зусім пра іншы выпадак. Адзін мой сябра-журналіст доўга і марна спрабаваў памяншаць сваю кватэру з Гомеля на Менск. Але хварэла дзіця, і яны з жонкай вырашылі пераязджаць, не чакаючы. У сталіцы нямала часу наймалі прыватную кватэру, аж не нарэшце абмен адбыўся і вось якім цікавым чынам. У рамках перасяленьня жыхароў чарнобыльскай зоны частка кватэр для іх выдзяляецца нават у самым Менску, але ім не дазваляецца прапісвацца да сябе нікога іншага. Такім чынам пасля сьмерці высяленцаў кватэры застаюцца ва ўласнасьці менгарвыканкаму. І вось тады

дзеці або ўнукі той старой бабці мяняюць выдзеленую ёй аднапакёўку ў сталіцы на двухпакёўку кватэру ў Гомелі і ўсяляюцца туды, а безкарысьлівая старая застаецца дажываць свайго веку ў засьмечанай радыёнуклідамі вёсцы.

Вось дайшла чарга й да буфэту Вярхоўнага Савету. Але напачатку перапрашаю чытачоў за не зусім дакладную інфармацыю, пададзеную мной у мінулым нумары газэты. Справа ў тым, што перад былым будынкам ЦК КПБ няма болей пастамэнтаў ад аграмадных бюстаў клясыкаў перадавога вучэньня. Зь імі я здалёк збытаў вялізныя гаршкі зь кветкамі. Збегалоўленыя пастамэнты сапраўды засталіся перад домам, але пэнсіянэры прыносілі і клялі на іх кветкі. Тады пастамэнты прыбралі, а на тым месцы пасадзілі кветкі. Насіць кветкі да кветак адразу страціла сэнс.

Але вось і сам гмах. Ці мог сюды раней трапіць радавы камуніст? Не, не мог! (Гэта я не пра сябе, а наогул...) Уваходзіш, азіраешся: натуральная рэйс-канцэлярыя. Даўгія калідоры, вялізныя пакоі, празваныя некаторымі з дэпутатаў Вярхоўнага Савету, які цяпер тут месціцца, «вальерамі». Былы партыйны гмах амаль квадратны ў пэрыметры, унутры якога вялікі падворак. Ня ведаю, як было ў царкоўныя часы, але сёння паўдавальны буфэт выглядае вельмі звычайна: сасіскі, гарэлка (праўда, упершыню мной бачаная) «Белая Русь» па 140 зь нечым рублёў і нейкае надта ж дарагое сала па цане 171 рубель за кіль. Піць і закусваць я ня стаў, а толькі зьёў сасіскі ды запіў іх кэфірам. Па калідорах паўсюдна снуюдалі маляры, часу на рамонт у іх хапае, наш ВС зрабіў паміж сасіскі амаль паўгадавы перапынак.

На вуліцах паўсюдна адбываецца гандаль бананамі: 145, 120, нават 100 рублёў. Свабодна прадаюцца шампіньёны і ківі. Зроблены першы крок наперад ад сацыялістычнага харчовага рынку, на якім звычайна цыбуліна рабілася нібы заморскай гароднінай.

С. АСТРАВЕЦ,  
Менск — Горадня.



Пад шчасьліваю зоркаю нарадзіўся гаспадар хаты, што на вуліцы Савецкай у Зэльве, Мікалай Іпалітавіч Мазырка. Але толькі нарадзіўся пад ёй, бо сам і яго сям'я амаль ўсё жыццё хадзілі па смертаносным грузе... Толькі ў жнівеньскія дні, калі пачаў капаць склеп, на 40-санты-мэтровай глыбіні наткнуўся на міну.

Усяго невялікі кавалак зямлі пад яблыняй утойваў пяць баявых мін, якія пралаялі ля хаты з часоў другой сусветнай вайны.

Цяжка было б прадказаць шчасьлівы выхад гісторыі, калі б не гаспадарскія клопаты.

«Склеп пачалі капаць пасля шостага гадзіны раніцы, — расказвае гаспадыня Ганна Міхайлаўна Мазырка. — І раптам муж наткнуўся на

## ПАД ШЧАСЬЛІВАЮ ЗОРКАЮ

міну... Мікалай узяў яе асыярожна і аднёс далей ад хаты. Толькі зноў капаць — другая. Мужыкі павыскокавалі з ямы. На гадзініку было 7.45. У 8.15 патэлефанавалі дзяжурнаму ў ваенкамат. У 15 гадзін звоніў туды паўторна, праз паўгадзіны з ваенкамата прыйшлі яго супрацоўнікі — паглядзелі, пацікавіліся, і пайшлі. Каля васьмёнцаці гадзін тэлефаную зноў у ваенкамат. На провадзе: заяўку далі — чакайце! Толькі чакаць — ня ведаем.

— Дык як жа нам легчы спаць?

— Званіце ў міліцыю, няхай ахоўваюць, падзяжурца там.

Звярнуліся тады да намесніка начальніка РАУС С. І. Максімава. Толькі тады каля дзевятнаціці гадзін прыслалі дваіх міліцыянераў.

Тым часам патэлефанавала ў вабласны камісарыят. На другім канцы проваду: — «Зараз буду звяніць у сапёрную частку».

Прыехалі сапёры толькі на наступны дзень у 8.45 ран-


іцы. Дасталі зь зямлі яшчэ тры міны...

Колькі нерваў страчана і, шчыра кажучы, на той момант я пазайздросціла, што няма ў нас той «адзінай і накіроўваемай КПСС». Пазваніў бы туды ў крайнім выпадку, але пытанні вырашаліся б значна хутчэй. Бо горш пры бязуладдзі, ніхто нікому не спагадае, а побач людзі, пасялковы савет, мясцовы ЗАГС — вяселье, з другога баку — Троіцкая царква.

Аддзяленне сапёраў з васьмі чалавек прыбыла на месца роўна праз суткі.

Па дзевятнай гадзіне суботняй раніцы ў напрамку Ваўкавыска машына з выбухованебяспечным грузам павольна аддалялася. У кіламетрах пяці — шасці ў закінутым кар'еры грывулі выбухі.

Пётр ЖЭБРАК, г. п. Зэльва.



## НІБЫ БЕЛАРУСКІ ХАКЭЙ

Нарэшце вырашылася пытанне з тым, дзе сёлета будзе гуляць гарадзенская хакэйная дружна «Нёман». Яна выступіць у першынстве... Расей ў яе пайночна-заходняй зоне. Зрэшты, гуляць недзе ж трэба. Цікава іншае, а менавіта склад «Нёмана». На жаль, але як і ў папярэднія гады, ён амаль цалкам «імпартаваны». Дружна складаецца з хакэйстаў, якіх з Расей прызваліся служыць у Беларускае Войска. Гэта І. Шышоў з Электрасталі, Р. Азізаў з Уфы, С. Галаванаў і В. Мінін з Тэрмітаў (што яшчэ далей), А. Пячэнін з Чалыбінска ды іншыя. Усе яны прысягнулі беларускаму народу і зараз знамяцца з умовамі службы. Усё гэта з аднаго боку і ня так блага, але куды важней сёння рыхтаваць сваіх спартоўцаў.

Г. А.

## СОНЦА, СЛОК З ВАДОЙ І АГОНЬ

Два звычайныя трохлітровыя слоікі ў сям'і ваўкавысца Б. Пяроўскага ледзь ня сталі прычынай пажару. У адзін спякотны дзень слоікі з вадой стаялі на стала ў садзе, побач ляжалі мыльніца і ануча. У самую спёку на вачах гаспадыні гэтыя рэчы раптам успыхнулі. Слоікі з вадой паслужылі для сонечнага праменьня ў якасці лінзаў.

## БЯЗ ГУМАК, АЛЕ ЗАТОЕ ТАНА

У Слоніме ў апошні час у кіёсках «Саюздруку» у продажы з'явіліся мужчынскія трусы, якія шыюць майстрыхі з калгаса «Заветы Ільіча». Хоць яны і без гумак, але іх купляюць, бо каштуюць яны ўсяго 36 рублёў — значна танней, чым у крамах дзяржгандлю.

Будзем спадзявацца, што гэтыя трусы з'явяцца першай ластаўкай у насычэнні рынку таным адзеннем, як некалі з лямпачкі Ільіча пачыналася вырашэнне дзяржаўнай праграмы ГАЗЛРА.

## СПАТКАНЬНЕ ПАД ДУБАМ

Напярэдадні вызвалення Ваўкавыска ад нямецка-фашыцкіх захопнікаў групе вэтэранаў сустрэўся пад кронам партызанскага дуба у Замкавым лесе. Славутае дрэва знаходзіцца ў ваколіцах вёскі Залешаны. Дарогу да дуба паказваў партызанскі камісар Яўдакім Лявонцавіч Пятухой.

Партызанскі дуб, па вызначэнню спецыялістаў, самы стары на тэрыторыі Ваўкавыскага раёна. Яго век — звыш 400 гадоў, вышыня — 25, акружнасць — 7, дыяметр дрэва 1,5 мэтра.

П. ЖЭБРАК.



ЗЭЛЬВА. Супрацоўнікамі Зэльвенскага РАУС затрыманы наркаманы, якія эрэзвалі мак у агародах гараджан. У раёнах вуліц Вакзальная, Гагарына няпрошаныя госці наведвалі кожны другі агарод. Імі аказаліся тры жыхары суседняга Ваўкавыска. Але ня толькі за гэта яны трапілі за крата. Падараўваюцца яны і ва ўчыненні іншых злачынстваў.

Дэфіцыт дробнай манеты дасягнуў апошняга. Прадпрыемальнікі маладымі людзьмі нядаўна ў Зэльве йшла скупка разьменнай манеты. За рубель капеек давалі 10 рублёў савецкімі папярэвымі грашмыма. Але часцей за ўсё з кайнімі прадаўцамі капеек, якія выстраіліся нават у чаргу, разлік вёўся беларускімі рублямі. Кажуць, медзякі маюць попыт у Польшчы, дзе за іх даюць нават «зэльвенскія».

У адзін з ліпеньскіх дзён у 23 гадзіны 30 хвілін каля параднага увахода будынка Зэльвенскага РАУС кінуты самаробную выбуховую. Грымнуў вы-

## СЫСІСЛЫМ РАДКОМ

бух. Жартаўнікі, якія зрабілі замаха на спакой вартавых парадку, пасыпхова зніклі.

П. ЖЭБРАК.

## КРАШЭЎСКІ І СЬВІСЛАЧ

Новая экспазіцыя ў Сьвіслацкім гісторыка-краязнаўчым музэі прысьвечана 180-годзьдзю з Дня нараджэння Ю. Крашэўскага — вядомага пісьменьніка, які шмат зрабіў як для беларускай, так і для польскай культуры. Ю. Крашэўскі — аўтар больш за 600 тамоў раманаў, аповесцей, гістарычных працаў, шмат з якіх прысвечаны Прынямонню.

Добрыя ўспаміны засталіся ў яго пра Сьвіслач, дзе два гады ён навучаўся ў тутэйшай гімназіі, адзінай на той час сьвецкай установе Гродзенскай губерні. Вучыўся будучы пісьменьнік на выдатна, менавіта ў Сьвіслачы адчуў цікаўнасць да гісторыі. А само мястэчка Крашэўскі апісаў у сваёй вядомай кнізе «Малюнкi жыцця і падарожжаў».

М. Д.



БЕЛАРУСАЧКІ.

Фота А. УЛАДАСЕВІЧА.

## НА 10 МЛН. БЕЛАРУСАЎ У РАСЕІ ЁСЬЦЬ 10 МЛН. РЭЦЫДЫВІСТАЎ

У 1991 годзе на тэрыторыі Расей (ня блытаць з СССР) зарэгістравана 2.173.074 злачынстваў. Гэта крадзеж, разбой, гвалты і забойствы — апошніх 16.235. Абсалютным рэкардсманам лічыцца Кацярынабург, пры камуністах Сьвярдлоўск — тут зарэгістравана ажно 89.331 злачынства. Трэба дадаць, што міліцэйская статыстыка звычайна няпоўная з прычыны паказухі, да таго ж ня кожны пацярпелы зьявртаецца па дапамогу, асабліва ў выпадку «звычайнага» хуліганства.

Ад самой рэгістрацыі злачынства толку таксама няма. У тым жа 1991 годзе расейскі МУС «справіўся» толькі з паловай афіцыйна прызнаных злодзеяў, астатнія ж, а гэта 997.832, — амаль мільён — выпадкі вышлі іх спраўцам «насуха».

Хто ж усё гэта робіць? Паводле слоў падпалкоўніка, выкладчыка міліцэйскай акадэміі М. Міронычава, ад пачатку дзеяння цяпершняга крымінальнага заканадаўства, гэта значыць, зь сярэдзіны 60-х гадоў, у Расей асуджана 35 млн. чалавек, зь іх ажно 10 млн. больш аднаго разу. Гэта і ёсць славуата крымінальная мафія. Толькі ў турмах знаходзіцца 2,5 тыс. арганізаваных злачынных групаў, тэрмін зьвальнення большасці іх удзельнікаў, між іншым, хутка скончыцца...

Той жа афіцэр сьцвярджае, што лідэры крымінальнай мафіі падзялілі тэрыторыю

## ТВАР СТАРЭЙШАГА БРАТА

На працягу апошніх дзесяці гадоў сярэдні ўзровень злачыннасці ў Расейскай Фэдэрацыі вырас у тры разы. Цікава, што гэты рост значна апырэджае, напрыклад, рост новых месцаў працы. Новае пакаленне выбірае традыцыйны шлях...

былога СССР, у тым жа, натуральна, «новых незалежных дзяржаваў», на сфэры ўплыву. Няма практычна анводнага «чыстага» квадратна мэтру зямлі. Гэтак званных «бацькоў хрышчонных» разам налічваецца каля 3 тыс. чалавек — імёны іх у большасці вядомыя МУС, але...

Здабыча йдзе звычайна ў агульную «касу», дзье траціны якой у сваю чаргу выдаткуецца на падкуп пракурораў, судзьдзяў і міліцыянтаў, а таксама на хабар «прадпрыемальнікам» легальнага бізнэсу, уключаючы сюды ж «дзяржаўных» міністраў і дырэктароў. Па некаторых ацэнках «айцы крымінальнага свету» кантралююць сягоння 200—240 млрд. савецкіх рублёў у цэнах да 1 красавіка 1991 году! Для параўнання — «трудовае сбережэння» 150 млн. іншых грамадзян складаюць, натуральна, у тым жа цэнах, толькі 270—280 млрд. рублёў...

Расейскія банды ў апошнія

гады пераносяць сваю «дзеянсць» у краіны Балтыі, а таксама на тэрыторыі Польшчы і Беларусі. Нелегальны гандаль крадзенымі аўтамабілямі ў Польшчы і далей на ўсход кантралюе ніякая не «беларуская мафія», як любяць пісаць маскоўскія газэты, а пецярбуржцы, уральцы ды растушчы.

Што ж наш родны менскі МУС? Там заклапочаны тым, што Расея да канца бягучага году хацела б «дэпартаваць» 5 тыс. «родных» беларускіх «зэкаў», а тых няма куды пасадаціць. Быццам бы ўжо засыпалі шахты ў Салігорску ды павысякалі ўсе дзялянкі пад Бабруйскам ці Слонімам! А вось пра 10 мільёнаў, — мільёнаў! — арганізаваных расейскіх злодзеяў, якіх праз нашу ўсходнюю «сударэнную» мяжу праходзяць, як нож скрозь масла, стараюцца ня думаць. Дарэчы цікава, а што думаюць пра гэта міністр унутраных спраў сп. Ягораў, міністр замежных спраў сп. Краўчанка, шэф парля-

манцакі камісіі па абароне і бяспецы сп. Грыб і сам шановны С. С. Шушкевіч? Цікава, як будзе выглядаць канцэпцыя «празрыстых межаў», калі банды з галоднага ўсходу хлынуць сюды і на кожнага «памяркоўнага, сыцлага ды працавітага» беларуса прыйдзеца роўна адзін узброены галаварэз?

Але пачакаем хаяць начальства. Ці ж не мы самі лямантавалі, як быццам нас ужо рэжуча: «сохраним Союз!», «как же мы без России?», «надо объединяться», а не раз'яднацца!», «какая разніца, как это все называется!» і г. д.? Мы.

Ці ня мы вельмі паважаем памяркоўных і спакойных палітыкаў і ня любім «экстрэмістаў» З. Пазыняка за тое, што ён хацеў бы ад братняй Расей аддзяліцца плотам і дротам? Мы.

Ці ня мы панахапалі ў менскіх інстытутах расейскіх жонак, не павыскокавалі ў Жалудках і Слонімах замуж за расейскіх афіцэраў і цяпер патрабуем «празрыстай мяжы», каб сваякоў падкармліваць? Мы.

Ну дык чаго мы хочам у такім выпадку? Нармальнага жыцця?

Мне здаецца, што беларусы гатовы падзяліцца з братамі-расейцамі нават не ў мэтафарычным, а зусім рэальным сэнсе:

— Прыежай, Ваня! Бери, грабь, ... с ним, еще наживем! Лишь бы не было войны...

Эх, «зямелі»...

А. ЗЕЛЯНКОЎСКІ.

# Помнік з кулявымі прастрэлінамі

Узяцца за пяро мяне прымусіла, як кажуць, сустрэча з рэхам далёкіх гадоў.

А было гэта так. Наш аддзел інжынерных пошукаў інстытута «Гроднасельбудпраэкт» павінен быў зрабіць прэзентацыйны дакументацыйны вадзаборны збудаваньняў для жыццёвага даўчага комплексу ў калгасе «Звязда» Наваградзкага раёну.

Калі мы пачалі выбіраць пляцоўку пад свідравіну, адразу зьявіліся ўвагу на нейкі помнік, што стаў побач з дарогай, якая вядзе да вёсак Сэнна, Любча, Казенныя Лычцы. Помнік уразіў незвычайнай прыгажосцю і архітэктурай. 10-мэтровы чыгуны крыж з расьпіятым Хрыстом выглядаў велічна сярод зялёных дрэваў. Унізе надпіс на чыгунай дошцы: «Тут разам з Эвэлінай Пуслоўскай спачывае прах яе сына Адама Пуслоўскага».

Ён быў адным з кіраўнікоў паўстаньня 1863 г. на Наваградчыне. За ўдзел у паўстаньні растрэляны 26.06.1963 г. у Наваградку.

Ніжэй надпіс на польскай мове: «Эвэліна Пуслоўская нарадзілася 1 студзеня 1800 г. Памерла 31 мая 1880 г.» І яшчэ: 6 кулявых прастрэлінаў на помніку. Цяжка казаць, хто і калі практыкаваўся ў такую мішэнь.

Вярнуўшыся ў Горадню, я пачаў гартар старыя кніжкі, шукаюць згадкі пра род Пуслоўскіх.

Супярэчнасьць падзей 1863 г. добра відаць па здарэньнях, якія разгарнуліся на Наваградчыне. Маю на ўвазе былы Наваградзкі павят, які быў значна большы за сучасны раён. Падрыхтоўкай паўстаньня тут кіраваў доктар Уладзіслаў Барзабагаты. Ён яшчэ ў школьныя гады быў выключаны з «воўчым білетам» з Менскай гімназіі. Пасьля асуджэньня царскім судом на сьмерць, ён уцякае ў Францыю і пад час Парыжскай камуны становіцца галоўным мэдыкам парыжскага шпіталю.

3 сакавіка 1863 г. да ўлады

ў Віленскім паўстанцкім цэнтры прыйшлі т. зв. «белыя», якія адстойвалі погляды лібэральнай часткі шляхты. Кіраўніком Наваградзкага павяту яны прызначаюць памешчыка Канстанціна Кошчыца, чалавека з універсітэцкай адукацыяй, чалавека слова, а ня справы. Борзабагатаму даводзіцца змагацца з сабатажам Кошчыца.

У фарміраванні паўстанчага атраду Борзабагатаму дапамагаюць некалькі афіцэраў. У актыўныя былы валасны пісар з сялян Вінець Клімовіч, які напісаў музыку да элегіі Каратынскага «Туга на чужой старане», студэнт Лаўрын Ключоўскі з братам Кастусём. Трэці іх брат Фэлікс Ключоўскі, якога даўно шукала царская ўлада, пусьціўся пешкі ў «народ» па Случчыне і Піншчыне. Аднак, кэмлівы, ён добра валодае народнай мовай, сьмела выступаў перад народам і ценом зьнікаў ад жандараў. Гэты чалавек належыць да самых прыгожых і чыстых постацяў апошняга паўстаньня (так аб ім кажуць успаміны 1875 г. Кашчыца-Валодзькі, г. Кракаў).

Да такіх маладых энтузіястаў вызваленага руху належаў і шляхціц Адам Пуслоўскі.

Студэнт, 20 год. Каля двух гадоў правучыўся ў Пецярбургскім унівэрсітэце. У верасьні 1862 г. ён пераводзіцца ў старажытны ўнівэрсітэт г. Кракава. У той час гэта была Аўстрыя.

Магчымасьць для вучобы за мяжой у яго была, бо ён належаў да даволі багатага і вядомага на Беларусі роду.

Ягоная маці, Эвэліна з Абуховічаў (магчыма, сваячка нашага пісьменьніка Альгерда Абуховіча) валодала пад Любчай 2064 дзесяцінамі зямлі (маёнтак «Сенна») зараз вёска Сэнна. Мела 437 «рэвіскіх» душ.

Са студзеня 1863 года Адам знаходзіцца на Радзіме.

Ні просьбы, ні сьлёзы маці ня могуць утрымаць Адама ад удзелу ў паўстаньні. Вёска Сэнна, дзе ў свой час працаваў

высковым настаўнікам Вінець Каратынскі, становіцца адным з цэнтраў паўстаньня.

На пачатку красавіка (адрозу пасыла Вялікадзя) падрыхтоўка з большага была скончана і Наваградчына выступіла.

Выступіла, але вельмі няўдала. Вось што піша ў сваім данясеньні ў Пецярбург жандарскі штабс-афіцэр Рэйхарт ад 13 красавіка 1863 г. (адрозу паўстанцаў у ім называюцца «шайкамі», а паўстанцы «інсургэнтамі» альбо «мяцежнікамі»).

Вайсковы начальнік Наваградзкага павяту палкоўнік Чортаў даносіць, што на тэрыторыі павяту зьявіліся дзьве «шайкі» мяцежнікаў. Першая з в. Каўпачыч налічвае каля сарака чалавек, прайшла праз мястэчка Мір, у Ярэмічах перайшла праз Нёман і выйшла ў Сіняўскую Слабоду. Далей яны трымалі кірунак на в. Налібакі, дзе павінны былі сустрэцца з другім атрадам. Кіраваў гэтай «шайкай» адставны штабс-капітан Шалевіч, які скончыў акадэмію генэральнага штабу.

Другая «шайка» колькасьцю 60 чалавек пад кіраўніцтвам памешчыка Адама Пуслоўскага выйшла з вёскі Сэнна, пераправілася праз Нёман і накіравалася да в. Налібакі. Атрады сустрэліся ва ўрочышчы Белья імхі ў 20 км ад в. Налібакі і 12 км ад в. Шчорсы.

Супраць паўстанцаў выступіла стралковая рота і дзесяць казакаў пад камандаваньнем маёра Сяляжынскага.

7 красавіка ва ўрочышчы Белья імхі рота сустрэлася з інсургэнтамі. Пасьля дзвюх гадзін бою 60 паўстанцаў забіта, 5 паранена, 20 узята ў палон. Сярод палонных штабс-капітан Шалевіч і Адам Пуслоўскі.

Суд быў хуткі і жорсткі. Судзіў Адама вайсковы трыбунал і прыгаварыў, як кіраўніка паўстаньня, да растрэлу.

Ніхто тады ня думаў аб такім жорсткім прысудзе, бо прозьвішча Пуслоўскіх было добра вядомае ў тым краі. Ды і сам

Адам кіраваў сваім атрадам толькі два дні, 6 красавіка выступіў з атрадам, 7 быў узяты ў палон.

Камандзір дывізіі Гальтгоер не адважыўся выканаць прысуд і 14 мая справу адаслаў у Вільню. Але трэба было так здарыцца, што 14 мая губэрнатарам Паўночна-Заходняга краю быў прызначаны вядомы Мураўёў-вешальнік.

У гэты час маці, стоячы на каленях, вымаліла ў губэрнатара Мураўёва дараваньне сыну. Але міласьць была аказана са спазьненьнем. Прысуд быў выкананы. Сітуацыя вельмі бліжэй да апісанай у рамане У. Караткевіча «Нельга забыць».

У Наваградку грывнуў залп. Пакараньне сьмерцю адбылося «на пляцы за Гарадзенскай заставай», як сьведчаць дакумэнты, «при стечении народа».

Звычайна пасьля пакараньня сьмерцю цела аблівалі вапнай, затым магілу раўнялі, каб ня было й знаку.

І апошнюю паслугу аказвае маці сыну. Яна загадала адкапаць безымнамітна магілу сына. Уначы на тройцы чорных коней цела сына прывозіць да маці. Яго пераносяць у сямейны склеп у в. Сэнна. Пахаваньне адбывалася без сьведкаў, тайна.

Над склепам узьніўся помнік, уяўляючы цудоўным распяццем вышынёю 10 м.

У гэтым склепе праз 17 гадоў пахавалі і маці. Гэта адбудзецца ў 1880 г.

У 1910 г. в. Сэнна наведваў пісьменьнік Ядзвігін Ш. Пачалася Сталыпінская рэформа. Вось што ён піша: «У маёнтку пуста. Сяляне разьбіраюць будынак для сваіх патрэб. Толькі помнік ніхто не чапае, з фігурай Ісуса Хрыста дзіўнай нейкай работы».

Год 1983. Груны з нішаў выкінутыя. Замест дзвюх рэліяў з кольцамі — зьяўляюцца паломы. Але сам помнік стаіць. Нездарма французы кажуць: «Нацыя, якая ня думае аб мёртвых, не паклапоціцца і аб жывых».

Год 1991. Помнік стаіць, абнесены металічнай агароджай. Устаноўлена чыгуная дошка з надпісам: «Помнік пад аховай дзяржавы».

Помнік, які мае тэму кулявых прастрэлінаў.

С. ЗЫЛЬКОУ, нач. аддзела інжынерных пошукаў інстытута «Гроднасельбудпраэкт».

## Сяброўства

ПАЛКОЎНІК  
ЛЕАШЭНЯ  
І ЯКУБ КОЛАС

Імя Якуба Коласа Яўген Варфаламеевіч пачуў, калі вучыўся ў Альбярцінскім двухкласным вучылішчы (1912-1914), дзе выкладаў тады перадавы беларускі настаўнік Восіп Іванавіч Петраш-Кевіч. Ён знаёміў сваіх вучняў з творамі Янкі Купалы, Францішка Багушэвіча, Цёткі, Якуба Коласа, Максіма Багдановіча. Гутаркі аб беларускай літаратуры В. І. Петраш-Кевіч праводзіў ня ў класе, а ў школьным садзе або ў час экскурсіі ў лес, на раку Шчара, на Альбярцінскае возера.

У пачатку лістапада 1942 года ў Ташкэнце ў Доме Савецкай Арміі адбыўся ўрачысты сход, прысьвечаны 60-годдзю нараджэньня народнага паэта Беларусі Якуба Коласа. У прэзідыюме сходу былі прадстаўнікі Вярхоўнага Савета і члены ўрада БССР. А ў цэнтры сядзеў сам юбіляр, дарагі ўсім чалавек — Якуб Колас. Ён быў вельмі ўсхваляваны: не чакаў, што ў такі цяжкі для краіны час яго будуць віншаваць.

Ад імя арміі, Ваеннай акадэміі і франтавікоў юбіляра вітаў Я. В. Леашэня. Пасьля сходу адбыўся канцэрт. У перапынку Якуб Колас падыйшоў да Яўгена Варфаламеевіча, паціснуў руку і падзякаваў за цёплыя словы. У лютым 1943 г. адбыўся чарговы выпуск Ваеннай акадэміі імя Фрунзе. Яўген Леашэня запрасіў Якуба Коласа на ўрачыстасьць.

У красавіку 1943 г. Ваенная акадэмія імя Фрунзе (Леашэня працаваў начальнікам кафедры інжынерных войскаў) вярталася ў Маскву. Сланіччанін пакідаў Ташкэнт. Цёплым вясновым надвечоркам 15 красавіка Яўген Варфаламеевіч разьвітаўся з Якубам Коласам. На шчацэ народнага паэта зьявілася сьлязіна:

— Не хачу паміраць тут! Так хочацца дадому! Вору, спадзяюся і чакаю, хачу ўбачыць родную Беларусь. Пішыце мне. Не забывайце! За гэты час я паспеў палюбіць Вас і ганаруся Вамі як сынам беларускага народа. Жа-

## ПАДАРОЖНЫЯ НАТАТКІ

# ГАНДЛЁВАЯ ВЫПРАВА

ДЫК з чаго ж распачаць?

Аўтобус на «Басовішча», вядома, адыходзіць з чыгуначнага пляцу. Ня справіўся я нават увайсці, як патрабуюць: здавай 35 рублёў экзальцічнага збору. Дык я ж ужо здаваў! Нічога ня ведаем. Давялося здаваць паўторна. Затым давалася яшчэ 8 руб. дадаваць. Здаецца, на аплату аўтобуса, хоць ужо быў аплачаны. Потым яшчэ ці не за шафёра давалася расквашэньца. Пазней былі новыя спганьні, але буду апавядаць пасьлядоўна.

А пакуль за шыбамі мітусіліся вельмі валасатыя маладзёны. Рок-музыканты, мясцовыя. Яны ехалі сьледам за намі «Жыгулямі». Чакалі дзяўчыну, якая забылася ў хаце замежны пашпарт. Нарэшце ад'язджаем і хвілін праз 10—15 пакідаем улюбёнае места.

Брузгі сустрэлі — любя-дарага паглядзець! — аднамесныя шпакоўнямі абпал дарогі. Сэрвісны напамінак аб нядаўніх кіламетровых чэргах на мяжы. Паміж дрэваў сям-там вабілі вока сьвежазалітыя падмуркі пад больш грунтоўныя прыбыральні. Аднак чэргі зьніклі і будоўля спынілася.

Нейкі вельмі ўжо ўдала пад'ехалі мы адразу пад самы шлагбаўм, дзе высьветлілася, што ад заўчорашняга дня экзальгічны збор павялічыўся да 150 рублёў з чалавека. Давялося даплачваць 115. Неўзабаве аднак было паведамлена, што й гэтага замала. Значыцца, яшчэ

па 20 руб. Па-мойму, і трэцяга разу давалася за нешта плаціць, а можа я й памыляюся.

Самое цікавае было наперадзе. Мы ўжо мінулі першы кардон і заехалі пад самую мытню, калі высьветлілася, што ў шафёра ёсьць лішняе паліва — цэлы дадатковы бак ажно на 300 літраў! Вывозіць лішкі, каню зразумела, нельга. Запраўшчыкі вінаваты! — абурэцца дзеля публікі «падмануты» шафёр. Прадаць хацеў, — канстатуецца на паўголасу пасажыры. Сягаючы наперад, паведамлю: у Беластоку палякі сапраўды цікавіліся, ці няма на продаж паліва. Але ў нас не было. Аказваецца, лішні бак існуе, каб езьдзіць да Чорнага мора і нават у Стамбул. Мы ж, сьмешна сказаць, ехалі ўсяго ў Гарадок на Беласточчыне. Якія, аднак жа, запраўшчыкі — ашуканцы...

І вось мы, замест таго, каб набліжацца да сваёй мэты, калісмі ў пагранзоне, шукаем, дзе б зьліць саларку. Але ніхто ня мае гэткай фмістасці. Нарэшце знаходзіцца нейкі дзядзька-дабрадзея. Заязджаем да яго на хутар, доўга чакаем, пакуль ён зь сям'ёй каністрамі не пераносіць клятую саларку. Плата: бутэлька самагонкі шафёру і бутэлька пасажырам, апошнім таксама дзясяткі пайтара як. Дзве гадзіны змарнаваны, але твар шафёра захоўвае нявіннасьць.

Вяртаемся да пагранічнага КПП. Яшчэ адна навіна: у браму заганалі рэфрыжэратар, на якім зьверху нехта сядзіць і няспешна падбівае ліштву ў падст-

рэшку будана КПП. А праехаць нельга. Яшчэ раз усьведамляеш сабе, што па-ранейшаму жывеш у СССР. Ну, але мы ўсё ж нейкі праціснуліся, зацапіўшыся бокам за жалезны слуп.

Некаторыя зьмены на мяжы, праўда, заўважныя. Болей сталі баяцца не савецкіх (ну, не беларускіх жа) мытнікаў, у якіх крыху паменела заўзятасьць, а польскіх, якія, мусіць, псіхалагічна адчулі, што побач ужо не аграмадныя грозы Саюз, а якась незразумелая Беларусь. Дэклярацыі запаўняюць хто парасейску, а хто па-беларуску. Мытнікі да гэтага ўжо абыхаваюцца, яны, што вельмі відэаочна, адмовіліся ад ранейшага імпульсу ўсялячы ў душы несьведомы страх. Зрэшты, магчыма яраз у гэтым прыкмета таго, што гэтая ўстанова ўжо не зусім савецкая, бо пры пераездзе мяжы слова «савецкі» заўсёды было сінонімам страху і безграшоў, мы ехалі ў Эўропу жабракамі з дзіравай кішэняй, а «свой» мытнік запроста мог цябе абразіць, каб ты лішні раз пераканаўся ва ўласным нявольніцтве.

У нейтральнае зоне просяцца да нас у аўтобус валасатыя рок-недарэчныя музыканты. Іхнюю машыну палякі адсылаюць назад, бо не застрахаваны прычэп. На польскае мытні гітарысты робяць нам сюрпрыз: у аднаго з іх поўная кайстра гарэлкі. Затрымка. Зрэшты, большасьць гэтым задаволены. Палякі — здабычай, нашыя гарэлачныя «контрабандысты» — тым, што ўсё адбылося як з безбілетнікамі:

пакуль кантралёры займаліся адным «зайцам», усе астатнія ўратаваліся.

Як нас палякі прапусьцілі, нават ня ведаю. Толькі тут стала вядома, што дазволены праезд адно аўтобусаў зь дзвюма да 16 год (паводле праграмы дапамогі чарнобыльцам). У астатніх выпадках патрэбна папярэдняя дамова на пропуск з польскім бокам. У нас такой дамовы не было. Але ж прапусьцілі...

Вас і Кузьніца, мястэчка, страцыйнага дзяленьня мабыць вёска. Каб гэта нам такія вёскі. Збудова традыцыйная тутакж звычайная, беларуская, амаль на ўсёй Беларусі такія дамкі сустрэнеш. Але ж побач цэлыя вуліцы двух-трохпавярховых, як на нашае вока, палацаў. Нават цяжка вызначыць, колькі такі можа каштаваць у рублёх. Адкуль жа там у людзей гэтыя грошы? Крадзеньня, — адказалі б бяз роздуму ў нас. Цэлыя вуліцы, мястэчкі, гарады пабудаваны з крадзенага? Пры польскім сацыялізме чалавек меў права й, галоўнае, магчымасьць, даволі свабодна выяжджаць за межы. Заробкі ў Нямеччыне, Англіі, Канадзе і г. д., права свабодна гандляваць і, самае важнае, мець у краі ўласную справу: краму, прадпрыемства, нават газэту. Добра кожнаму паляку й дзяржаве ў цэлым, бо заходнікі даюць крадзёны толькі тады, калі бачаць перад сабой штось падобнае да цывілізаванага грамадства. Нашыя ж крамлёўскія летуценнікі большы дбалі пра

чысьціню рэвалюцыйнага вучэньня, таму нам даводзілася здавальнацца адно абяцанкамі аб крадзях. Дый цяпер ня лепш: ані вучэньня, ані тых крадзёнаў — у адказ на «ні рыбу ні мяса», што ўяўляе зь сябе сьвёньня нашага РБ.

Аўтобус урэшце паехаў хутка, ад сьпёкі, стомы ваджанаінай і непатрэбным чаканьнем засынаеш. Спыняемся ўжо ў Гарадку, дзе мае адбыцца ўжо ў трэці раз Фэстываль музыкі маладой Беларусі, як вызначылі самі яго гаспадары. Выбіраемся, каб адпачыць на траўцы. Падыходзіць мажы дзядзька, раіць, што лепш прадаецца ў іх на рынку. Размаўляе па-беларуску.

Само «Басовішча» адбываецца ў сасоньніку. Спатыкаеш знаёмцаў. С. Лаўніка, адказнага сакратара «Пагоні», убаць у лясным маліньніку. Сяргей прыехаў сьпяваць свае песні. Наш гарадзенскі мастак С. Грыневіч заехаў сюды па дарозе з Варшавы. Здароўкаемся зь менскім паэтам Э. Акуліным. Іхні аўтобус, аказваецца, таксама затрымаў у Брузгах... праз лішні бак з саларкай. Усе шафёры аднолькавыя. Яшчэ адное спатканьне. Менскі журналіст В. Мартыненка спрабуе прадаваць сваю кніжку пра беларускі рок. Два гады таму назады, на першым «Басовішчы» яна была бэстсэлерам, бо толькі-толькі выйшла з друку ажно ў Нью-Ёрку. Цяпер жа выглед у аўтара даволі папуры, але і цана немалая — 40 тыс. польскіх грошаў.



## 3 класікамі

Доктар медыцынскіх навук, прафэсар, акадэмік Акадэміі навук БССР Андрэй Якаўлевіч Пракапчук (1896-1970) і генэрал-лейтэнант інжынерных войск, кандыдат ваенных навук Яўген Варфаламеевіч Леашэня (1900-1981) — мае землякі са Слонімскай. Яны любілі і цанілі беларускую мову, культуру і гісторыю. Прыкладам гэтага можа служыць іх створэнне зь беларускімі дзеячамі літаратуры і мастацтва, перадусім зь Янкам Купалам і Якубам Коласам.

даю Вам ваеннага шчасся! Ёсць жа такое — ваеннае шчасце!..

Яны абняліся, пацалаваліся...

Больш ім не давялося бачыцца... У 1944 годзе Леашэня зноў накіраваўся на фронт — яго прызначылі начальнікам штаба інжынерных войск Першага Беларускага фронту. Ён працягваў перапіску з Якубам Коласам, расказваў пра вызваленную заходнюю частку Беларусі, пра сустрэчу з маці.

Толькі ў 1954 годзе Яўген Леашэня вярнуўся ў Маскву. Зноў пачаў працаваць выкладчыкам у ваеннай акадэміі. Аднавіліся і яго перапіска з Якубам Коласам.

Неўзабаве Я. Леашэня перавялі працаваць за мяжу, і ліставанне з Якубам Коласам зноў перапынілася. Толькі з газет даведаўся ён аб сьмерці беларускага песняра. Засталіся на ўсе жыццё толькі ўспаміны сустрэч і кніжка вершаў «Голас зямлі», выдадзеная Дзяржаўным выдавецтвам Узбэкістана да 60-годдзя паэта, з аўтографам: «На ўспамін земляку — палкоўніку Леашэні. Якуб Колас. Ташкэнт, 1942 г.».

### ДОКТАР ПРАКАПЧУК І ЯНКА КУПАЛА

У канцы 20-х гадоў доктар медыцынскіх навук Андрэй Якаўлевіч Пракапчук пазнаёміўся з класікам беларускай літаратуры Янкам Купалам. Адбылося яно з прычыны хваробы паэта. Адночы Андрэю Якаўлевічу пазванілі ў клініку (у гэты час наш зямляк жыў і працаваў у Менску)

і паведамілі, што тэрмінова патрэбна яго кансультацыя: захварэў Янка Купала, ёсць падазрэнне на дэрматыт, бо трыці дзень паэт скардзіцца на тое, што ў яго баліць скура на твары, пляч, ён ня можа да яе дакрануцца. І тэмпература падскочыла — 38,9...

Некалькі дзён А. Я. Пракапчук літаральна не адыходзіў ад паэта, і нарэшце лясчэнне дало свае вынікі: Янка Купала паправіўся, павесіўся. На сэрцы ў доктара адлягло...

З таго часу Андрэй Якаўлевіч даволі часта бываў у Купалы і любіў там быць, бо ў доме ў яго заўсёды было людно, там збіралася літаратурная моладзь, гарачая, цікавая, разумная. І зь Якубам Коласам ён пазнаёміўся ў Купалы.

Зьбіраюцца да сённяшняга дня чацьвёрты том збору твораў Янкі Купалы, выдадзены ў 1940 годзе. На ім дарэчы надпіс: «Дарагому прафэсару, акадэміку А. Я. Пракапчуку на добрую памяць. Шчыра адданы Янка Купала. 21.IV. 1940 г. г. Менск».

У кастрычніку 1940 года Янка Купала і Андрэй Пракапчук наведалі разам Горадню.

Гартаю старыя падшыўкі газеты «Савецкая Беларусь». Спыняюся на № 61 ад 2 ліпеня 1942 года. Балючыя радкі: «Акадэмія навук Беларускай ССР страціла свайго старэйшага акадэміка члена Прэзідыума Акадэміі, вялікага песняра беларускага народа, выдатнага беларускага асьветніка Янку Купалу...» А ўнізе подпісы — Якуб Колас, Кісялёў К. В., Пракапчук А. Я... і г. д.

С. ЧЫГРЫН.  
г. Слонім.

Іду па вуліцы Ажэшкі, і такое адчуваньне, што вось-вось яго сустрэну. Кінецца ў вочы да болю знаёмая прамая і моцная постаць, імклівая хада. Абавязкова спыніцца, сьцісну дужаю рукою тваю і адрэз загаворыць па справе. Ці распытае пра нешта істотнае, што яму моцна рупіць, ці штось паведаміць, дасць, так бы мовіць, інфармацыю для роздуму. Але абмяркоўваць ня будзе, прынамсі, затрымаецца з табой ўсяго на нейкія хвіліны і, зірнуўшы патрабавальна з-пад навіслых броваў, нібы даючы наказ дзейнічаць, развітаецца, кінуўшы ўжо на хаду сваё звычайнае-паўжартоўнае «Салют!».

Калі заглянеш да яго ў домік Ажэшкі, дзе месціцца вобласное аддзяленьне Саюза пісьменьнікаў і дзе ён звычайна працаваў за пісьмовым сталом, ён хутка падумецца насустрач, выслухае, штосьці лаканічнае дадасць ці парадзіць, падсумаваўшы гаворку, і, калі ты, забыўшыся, будзеш яшчэ таптацца нейкі час і выціскаць з сябе неабавязковае, ён скажа без ценю гумару: «Ну ідзі ўжо,



## БЕЗ

### АЛЯКСЕЯ КАРПЮКА

ідзі...» Хто яго кепска ведаў, крыўдзіліся за такое. Але тут ён быў увесь — адкрыты, патрабавальны да жыцця, ня здольны прыварацца. Як дбайны гаспадар, у якога заўсёды шмат клопатаў, ён вельмі цаніў час, жыў канкрэтнымі справамі і хацеў гэтага ад іншых. Цаніў людзей найбольш за добрыя і карысныя справы. Калі ж заўважваў марнатраўства, кар'ерызм, крывадушша, подласць, ішоў напярэймы і напралом, не зважаючы на аўтарытэты. Ішоў, каб злавіць і выставіць на людзкі суд. Гэта, бадай, і нарадзіла ў ім пісьменьніка — народна-маральна-цэласнасьць і мэтаймненасьць натуры.

Ды не сустрэнеш яго болей на вуліцы Ажэшкі і на іншых вуліцах Горадні. І з гэтым цяжка прымірыцца: ён жа быў арганічнаю часткаю нашага горада, ствараў яго няўлоўную жыццё-

вую атмасфэру, быў нават яго грамадзкім сумленьнем. Быў выпадак, калі студэнтаў мясцовага сельскагаспадарчага інстытута пагражалі выключыць з гэтага навучальнай установы за тое, што на лекцыях перадавалі для чытаньня копію яго выступленьня на чарговым пісьменьніцкім з'ездзе.

Усе ведалі, што ёсць у Горадні пісьменьнік Аляксей Карпюк. Гэта, як ведалі, што ёсць акадэмік Юры Астроўскі. Ведалі ня толькі з-за іх прафэсійнай папулярнасьці, а таму, што мелі яны сваю, вынашаную многімі гадамі ідэю жыцця, якой умелі аддаваць сябе без астатку. І вось абодвух ужо няма. І ў Горадні ня стала чагосьці вельмі-патрэбнага, што не паддаецца дакладнаму вымярэнню. Ёсць, праўда, у нас яшчэ Аляксандр Шыдлоўскі, Апанас Цыхун, Адам Чопчыц — людзі таго ж веку, з той жа нацыянальнай кагорты і гэтак жа самахвярна аддадзеныя справе свайго жыцця, што вынікае з народнай маральнай ідэі.

А ці расьце сёння маладая гэнэрацыя, якая нясе ў сэрцы той жа дух падзвіжніцтва? На гэтае пытаньне адказваць досыць цяжка. Калі ідзеш гарадзёнскімі вуліцамі, застаўленымі аднаго тынкі кіёскамі-будкамі ці звычайнымі жавальна-гумка, кніжкі пра Тарзана, Анжэліку ды любоўныя прыгоды расійскіх імператараў, сумнавата бачыць у ролі прадаўцоў гэтага шырпатрэбу маладых людзей. Але некаторыя з іх наведваюць «Паходню» і даражаць ёю. Значыць адно другому не перашкаджае. Што ж, час скажа сваё слова пра духоўных спадкаемцаў А. Карпюка. І яны, вядома, будуць. Але ўжо не такімі. Фармаваць іх будзе іншая рэальнасьць — жыццё вольнай, незалежнай Беларусі.

Сёння ж, калі іду вуліцаю Ажэшкі, не магу пазбавіцца ад адчуваньня, што Аляксей Карпюк дзесьці тут. Ён стаў часткай гэтага вуліцы, гэтага горада, часткаю мяне самога. Бо памяць — катэгорыя вельмі ёмістая і зусім не рацыянальная. Яна жыве гэтак жа складана, непрадказальна і ўстойліва, як жыве і чалавек.

А. ПЯТКЕВІЧ.

# НА «БАСОВІШЧА»

Намётавы лягэр знаходзіцца ў межах пагранзаставы. Распінуты ўжо дзесяткі намётаў: ад вайсковых да адмысловай калёскай, мы таксама стаўляем свае. У першы раз тут луналі забароненыя тады ў БССРы бел-чырвона-белыя сыягі, а сёння адно чорны з вуніцкім крыжам і літарамі ЗБМ («Згуртаваньне беларускай моладзі»). Гэтак жа стацыянарна размясьціліся з паўтузіну буфэтаў з запасам пива, а ў першае «Басовішча» буфэт быў толькі адзін. Нашыя рокэры прадаюць няблагія кружэлки. Мне даспадобы Уліс-2, Стынг і Дып Пэпл «Імклівы шторм» — ня з самых лепшых, але з майго школьнага падлеткава. На жал, няма грошы (маю адно пару пляшак гарэлкі). Гарэлкай цікавіцца і вельмі, але да мяне ніхто ані разу не зьвярнуўся, можа я ня быў падобным да замежніка? Застаецца толькі знарок абыхава назіраць, як гледачы навокал жлукцяць пива, у тым ліку і колькі менскіх народных дэпутатаў з апазыцыі БНФ у ВС.

РА сам канцэрт пісаць ня буду, бо гэта ўжо не мая задача. Скажу толькі пра цікава падрыхтаваную лясную эстраду. Яна мае прасьветлую, мусіць шклянную, сьценку, размаляваную вядомым Л. Тарасевічам. Яе яшчэ, дарэчы, дамалёваюць. Агульнае ўражаньне: штось гримзлістае. Надпісы ў розных мовах. Апроч «Басовішча» мне запамніўся адно лаціна-беларускі: «Гома саветыкус — таксама

чалавек». Ня ведаю пра каго гэта, але ўжо напэўна не пра мяне, зрэшты: «Кроме водкі нічога». Свой таваршч. Распачынае фэст сам, як яго называюць тут «чалавек-установа», — Л. Тарасевіч, які пыркае наўкола шампанскім, а пазней, разпораз паказваючыся на сцэне, заахвочвае прысутных купляць у якасьці ўзноса 30-тысячазлотавыя значкі з фрывольна намалёванай ім самім гітарай.

Уначы пакута. Нейкія шы-зафрэнікі не даюць спаць да пад'ёму. Спачатку яны казырыліся ў лесе, дык мясцовыя далі ім дыхту. Тады яны паабачылі дапачы «кацапам» (а можа мы наогул чорныя як бот мурыны?) і стрымалі слова. Паліцыя паехала спаць, пагранічнікі таксама не рэагавалі, нават самі арганізатары выявілі неразумелую абыхавасць, а што ж тады застава-лася нам? Прачынаешся, як у кашмары: да самае раніцы гэтыя шызафрэнікі скандзіруюць усякую лухту з маючкамі. Мат псуе ўражаньне ад любой, самай прыемнай мовы. Польскія нацыяналісты? Магчыма. Але занадта для іх гучны тытул. Папросту прыдуркі, але не бязкрыўдныя. Такія ўчыняюць бойкі на футбольных стадыёнах Эўропы. Адзін з нашых пасья бязсоннае ночы падзяліўся: каб быў пісталет, застрэліў бы. На ягоных вуснах я не заўважыў усьмешкі, мне таксама было не да сьмеху. З палёгкай далучыўся да нашых гандляроў, якія а 6-й сабраліся на рынак, хоць табе й не было

там асабліва чаго рабіць.

У АЎТОБУСЕ спрэчкі. Маўляў, на беластоцкім рынку няма чаго рабіць, бо за ўсё прапануюць сьмешную цану. З багавейлівасьцю вымаўляецца пры гэтым назва мястэчка Лапы, дзе аднак ніхто ня быў і нямае-дама, як туды дабірацца. На ўдачу паяўляецца сп. В. Стахюк, які тлумачыць, што ў Беластоку ёсць іншы, маленькі рынак, дзе з гандлем усё о'кей. Натхнёны, мы пакідаем лягэр прыпасных басовішчаў.

У дарозе аднак усіх спакваля адольвае нявера ў беластоцкі рынак, рай, а слова Лапы чамусь набывае вобнасьць зямлі абяцанай. Сапраўды, якія раскошныя палацы ў мястэчку, якое можна параўнаць памерамі хіба зь якой нягэлай Бераставіці! Але на рынку чакае моцнае расчараваньне, ніхто нічога не купляе, а сама пляцоўка, як і паўсюдна, апанавана пасланцамі СНД.

У Беластоку нашыя карабейнікі, якіх у аўтобусе большасьць, выцыганьваюць на гандаль ажно 4 гадзіны. Мусім згадзіцца. А як расклалі на зямлі тавар! Бог тымой бацька, чаго толькі няма: цэлыя кравы ў кайстрах. Потым едзем да «Кантора» і яны давай мяняць утаргаваныя грошы на далары. Дурных цяпер няма. А потым старая песня: паехалі зараз на вялікі рынак. Але мы ўжо не пагадзіліся. Вяртаемся. Чую ззаду: трэба заўтра ўсім устаць а 4-й, каб у 6 быць на

рынку гадзін да 15. Я ў думках праклінаю сябе, што выбраўся на гэткае «Басовішча».

Заўтрашні збор у аўтобусе пачынаецца з новых пабораў. 50 тысяч экзальцічнага збору дзеляць на 30 з нечым пасажыраў і атрымліваецца чамусьці па 2 тысячы. Спрацацца неахвота, а злашча за шафэра (?) дазваляюць уплаціць савецкімі, вымаю чырвонец. Знаходзяцца, праўда, яшчэ дабрадзеі аплациць гарэлачныя страты тым музыкантам, якія ледзь не сапсавалі на мяжы нам усю справу і якія жылі асобна ад нас у элітарным намёце з раскладанкамі. Гэта ўжо наогул занадта — па 5 тыс. золотых. Я мармычу штось накішталт «найн», зьмежваю вочы і засынаю. Для нас «Басовішча» скончылася. Шкада, што Данчык зь Мюнхэна ня прыехаў.


Па прыездзе ў Беласток зноўку спрэчкі з нашымі гандлярамі, якія патрабуюць на свае рынаковыя справы ажно 7,5 гадзіны, мы згаджаемся на 3 менш. Але некалькі з іх усё адно зрабілі п-свойму. Абураьне зьмяняецца апатыяй. Шафэр паведамляе, што каб пакрыць сабе страчаную сальярку, ён бярэ нейкіх трох падазронах мурамскіх расейцаў. Ніхто ўжо й ня думае пярэчыць. На выездзе з Беластоку стаіць абліты фарбай помнік-танк.

НА памежжы польскі пагранічнік пытае: як вы бралі гэтых, можа яны зброю мелі б пры сабе? А мы нікога ня

бралі, я толькі чуў, як яны за майб сьпіной размаўлялі пра соткі далараў. Аказалася, у Польшчы засядзеліся, перакрочыўшы свой тэрмін побыту. Але ў такіх заўсёды усё о'кей і на аднае мытні й на другоа. Бачым беларускі сцяг. Але. Ён не праменьці цяпла, здаецца чужым. Бутафорскім. Як гэта ў 41-м энкавэдэсты пераправаліся ў эсэсаўцаў і наадварот... Перабольшаньне. Нас прапускаць без усякіх. Шафэр раптам пачынае патрабаваць, каб мы яму аплацилі сальярку. Вось ужо сапраўды, не заахвочвай нахабства, бо яму ня будзе мяжы.

У Горадні, атрымліваецца, большасьць пасажыраў выходзіць па дарозе. Але зь Вішняўца на просьбу чужой трыцы (як жа, плацілі даларамі!) шафэр едзе на далёкі чыгуначны вакзал. Тамака прашу і я падвезці нас апошніх дахаты, але чую ў адказ: «Эта я дзелаць ні абязан». Затрымаў нас у той бок на дзвее гадзіны, назад на гадзіну, прагэз «зайцаў» на аплочаным намі з трыбухамі аўтобусе і ён, бач, не абавязаны. Прозьвішча шафэра ня мае значэньня, бо савецкая эпоха працягваецца, а пры «хамскай уладзе», як сьпяваў на «Басовішчы» наш В. Шалкевіч, пачуваецца чалавекам адно сам хам. Музыку я вельмі люблю, але да «Гандлёвішча» больш не паеду.

С. А-Ц.  
Горадня-Брузгі-«Басовішча»-Беласток.



І ўсё ж яно добрае. А часам лепшага «субсяседніка» на адзі-

Здалёк скалы падаюцца зусім не жывымі, але якім было маё здзіўленьне, калі я ўбачыў на іх цэлыя дрэвы з шаласткім зялёным лісьцем. Але і на гэтым прыгожым месцы паўсюдна засталіся сьляды нашае сістэмы.

Вулачка далей падымалася ў гару, амаль праз кожныя два дамкі ўніз і ўверх вялі сходзі,

Летась, ажно праз 76 га-  
доў «Наша Ніва» зноў  
з'явілася на сьвет. Рэ-  
дакцыя паставіла перад  
сабой мэту працягваць  
традыцыі нашаніўцаў.  
Штаб-кватэра газеты па-  
ранейшаму месціцца ў  
Вільні.

адним гатунку, усе одно усіх не-  
пасмакуєш. На пляжі да сві-  
таньня сядзціць людзі, нехта  
купаецца, іншыя п'юць віно,  
ёсьць і такія, што проста назі-  
раюць мора. Цяжка перадаць  
словамі, колькі задавальнення  
атрымліваеш, калі сядзіш пад  
кітайскай акацыяй у маленькай  
кавярні, смакуеш «Хэрас» і слу-  
хаеш, як шуміць мора. Гэта  
якраз таа хвілі, калі забываешся  
на тое, што існуе нейкае іншае.

Вярнуўшыся назад, я пачуў у тэлевізары, як расейскі ўкраінскі прэзідэнт падзяліў леейшча ў Крыме паміж дзвюма дзяржавамі і ўзгаднілі пытаньне аб Чарнаморскім флоте. А яшчэ праз дзень тое ж тэлебачаньне перадало, што Беларусь уладзела ў гэтым парушэньні ранейшых дамоўленасьцей.

**М. КАРНЕВІЧ**

[illegible]

Тыраж 2057 асобнікаў. Замова № 3236  
Нумар падпісаны да друку 13 жніўня 1992 г. у 17.00.

**РЕДАКЦИОННАЯ РАДА.**